

שנה י' | גליון קיט | חודש מנחם-אב תשע"ט לפ"ק



# בקרדנש חזיתתיד

נייעם באריכטן,  
אנטוויקלונגען און היסטאריע פון  
**מוסדות יטב לב**  
**דרבינו יואל באה"ק**  
לצדקת רבי מאיר בעל הנס



בנה ביתך כבתחילה  
ובנך מהדשך עד מכונו  
והשב כהנים לעבודתם

4

**וואס בעט איך דען פון ענק?**  
געזאנקן לכ' די 40'סטע יארצייט פון  
מורן רביה"ק זי"ע, כ"ו אב הבעל"ט

21

זיידעניו דערצייל מיר  
**דעם רבי'נס איסור צו**  
**גיין צום כותל המערבי**

# ורויים לשירים ולזמרים

תלמידי מוסדותינו  
פון ירושלים  
פארגאנגענעם חודש  
אדר פארשטעלט ווי  
ליים אינדרויסן פון די  
חומות ירושלים





## פאלגענד זענען טייל פון די בענעפיטן

פון אונזער נייעם אויטאמאטישן סיסטעם

☎ איר קענט **24 שעה א טאג** הערן  
איינער **אקאונט אינפארמאציע** ווי  
באלאנס אדער החזקת מלמד  
זכות.

☎ איר קענט איין **מזכיר** זיין ביי די  
חשב"ר אין ארה"ק 24 שעה א  
טאג.

☎ **24 שעה א טאג** מעגליכקייט  
פאר קרעדיט קארד **נדבות** דורך  
אויטאמאטישע סיסטעם.

☎ איר קענט אלעמאל געבן **מתן**  
**בסתר** דורך א ק.ק. אנדעם וואס  
עמיצער זאל וויסן ווער דער גוטן  
איז.

☎ איר קענט **הערן** די **תפלה** וואס די  
תלמידי מוסדותינו האבן מתפלל  
געווען פאר איין.

☎ איר קענט **אויסלייגן א**  
**פושקע** דורך ק.ק. אדער  
באשטעלן דעם פושקע-עסקן צו  
איין אין שטוב.

☎ איר קענט זיך אלעמאל  
**פארבינדן** מיט סיי וועלכן פון די  
**עסקני המוסדות** אין אלע  
געגנטער.

☎ איר קענט **קויפן** דעם **זכות**  
החזקת מלמד פון א וואך אדער  
חודש אין אונזערע מוסדות.

☎ די סיסטעם וועט איין  
אויטאמאטיש **אידענטיפיצירן**  
דורך אייער טעלעפאון.

☎ און נאך אסאך...



מיט גרויס פרייד טוען מיר מעלדן פאר אלע אונזערע  
חשוב'ע תומכים שיח'י. אז כדי צו שטיין גרייט פאר  
איין אין יעדן געלעגנהייט, האבן מיר איינגעשטעלט

# 24 שעה טעלעפאון סיסטעם

דורך וועלכן איר וועט קענען  
צוקומען צו "יטב לב"  
24 שעה אין טאג פאר אלע  
אייערע אנגעלעגנהייטן

1877 - YETEV LEV - 938.3853

# אויסשטעל

פון דעם טעלפאון סיסטעם



1 מזכיר צו זיין  
א בקשה  
ביי די תשוב"ר  
אין ארה"ק

1

2 צו געבן א גובה  
מיט א קרעדיט קארט,  
אדער צו הערן  
אייבער אקאונט  
אינפארמאציע

2

3 מפעל  
החזקת  
מלמד

3

4 צו הערן די תפלה  
וואס די תלמידי  
מוסדותינו האבן  
מתפלל געווען  
פאר איין

4

5 רבי מאיר  
בעל הוס  
מושקע

5

6 בקדש  
חזיתך  
רעדאקציע

6

7 פרחי  
עסקנים  
אפטיילונג

7

8 צו ווערן  
פארבינדן מיט  
איינע פון  
אונזערע עסקנים

8

9 צו הערן איבער די  
גרויסע סגולה פון  
שטיצן מוסדות יטב לב,  
מיט הערליכע  
מוזיקאלישע  
באגלייטונג

9

0 סעקרעטערי  
און  
דזשענעראל  
מעיל באקס

0

1877 - YETEV LEV - 938.3853



געדאנקן  
לכבוד די  
40'סטע  
יארצייט פון  
מורן רביה'ק  
זי"ע, כ"ו אב  
הבעל"ט

# וואס בעט אן דען פון ענק?

כ"ו אב תשע"ט.

40 יאר זענען שוין פארלאפן פון יענעם כ"ו אב תשל"ט ווען דער הייליגער רבי זי"ע איז ארויף בסערה השמימה, איבערלאזנדיג אונטער זיך א לגיון של מלך, א מיליטער פון טויזנטער ערליכע אידן יראים ושלמים וועלכע גייען אויף דעם אויסגעטראטענעם דרך וואס ער האט אונז געלערנט, געמאנט און געפאדערט דורכאויס אלע יארן וואס כלל ישראל האט געהאט די זכר דער רבי זאל פארשיינען דעם אמעריקאנער באדן און אויפשטעלן פונדאסניי דעם פשרה'לאזן אידישקייט נאך די צווייטע וועלט מלחמה.

אין לויף פון די פארלאפענע 40 יאר האט דער מיליטער זיך שוין פארברייטערט, געדאפלט און געטרופלט פי כמה בליעה"ר, און אלע טראגן ווייטער מיט שטאלץ דעם רבי'נס נאמען אויף זיך. שיהא שמו של רבינו מתאהב על ידינו, 'סאטמאר' בלייבט ווייטער א באגריף פון ארגינעלע אידישקייט אויף די אלטע יסודות אן קיין שינוי פון קיין זין כל שהווא.

ווען עס קומט אזא טאג, די יומא דהילולא קדישא, איז דאס א זמן קהילה לכל. עס קומען זיך צונויף די צענדליגער טויזנטער תלמידים וחסידים בליעה"ר און גייען ארויף צום ציון הקדוש צו בעטן און מתפלל זיין "רבינו, עמוד בתפילה בעדינו". אין אזא צייט ווען מיר בעטן פונעם רבי'ן, דארפן מיר זיך מתבונן זיין וואס דער הייליגער רבי בעט פון אונז!

ביי איינס פון די דינערס לטובת מוסדות יטב לב האט אויפגעטרעטן הרבני החסיד המפורסם מוה"ר אהרן טייטלבוים ז"ל, און דערציילט ברבים מיט א געוואלדיגע התרגשות דעם "כדידי הוה עובדא" ביי רבינו הקדוש זי"ע.



און הרה"ח ר' אהרן ז"ל האָט פארציילט ווי פאלגענד:

ס'איז געווען אין יאָר תשל"ח, בשעת ווען מ'האט אונז ממנה געווען אלס חברי הנהלה ארויסצוהעלפן יטב לב.

דער רבי זי"ע האט שוין דאָן געוואוינט אין קרית יואל, און ס'איז געקומען א רוף פון רבינ'ס שטוב צו מיר, און מיינע שותפים לדבר מצוה, הרה"ח ר' יונה וויטריאל און הרה"ח ר' יושע גאלדבערגער ע"ה, אז מיר זאלן ארויסקומען קיין קרית יואל, דער רבי וויל צו אונז רעדן.

ווען מיר זענען אריינגעקומען צום רבי'ן ז"ל, האָבן מיר געזען אז דער רבי זיצט שטארק צוכראָכן און האָט טרערן אין די אויגן.

איך האב זיך דערשראקן צו זען אזא מחזה, רבינו הקדוש זיצט און וויינט.

האב איך געפרעגט: "פארוואס וויינט דער רבי?"

האט דער רבי זי"ע ארויפגעלייגט זיין האנט אויף זיין הייליג האַרץ, און געפרעגט 2 מאל בזה הלשון:

**"וואס וועט זיין מיט מיינע ארץ ישראל'דיגע מוסדות?"**

**"וואס וועט זיין מיט מיינע ארץ ישראל'דיגע מוסדות?"**

הערנדיג דעם רבינ'ס טיפע זאָרג, האב איך זיך תיכף אנגערופן:

"וואס הייסט?! מ'האט דאָך אונז דריי ממנה געווען ארויסצוהעלפן די ארץ ישראל'דיגע מוסדות?!"

"און מיר זאָגן צו פאר'ן רבי'ן אז מיר וועלן טאן וואס נאר מעגליך צו שאַפן דאָס געלט, אז די מוסדות זאלן קענען ווייטער אנגיין, בליען און וואַקסן!"

אזוי ווי איך האב געענדיגט דאס זאָגן, האט די הייליגע צוהה פון רבי'ן זי"ע ממש אויפגעשיינט, און זיך אויסגעדרייט צו אונז און אנגעוואונטשן מיט א געוואלדיגע חביבות וואָס מיר האבן זעלטן געזען, ותחי רוח יעקב אביהם!

הרה"ח ר' אהרן ז"ל פלעגט אלץ שפעטער זאָגן, אז ער געדענקט נישט קיינמאָל ווען זיי האבן אמאָל באקומען אַזעלכע ברכות מיט אזא מאירת עינים ווי דעמאלט.

און דער רבי ז"ל האט זיי דעמאלט געזאגט ווי פאלגענד:

**"אין אמת'ן אריין וואָלט איך אליין געדארפט גיין נאך געלט פאר מיינע ארץ ישראל'דיגע מוסדות, נאר איך בין דאך נישט בכח אליין צו גיין, האָב איך ממנה געווען שלוחים אויף יעדע פלאץ, זיי זאלן גיין אנשטאט מיר."**

**"און ווען עטץ וועטס גיין נאך געלט, זאלט איר זאָגן אז איר זענט מיינע שלוחים, און מ'זאל ענק אויפנעמען אזוי ווי איך וואלט ווען אליין געגאנגען!"**

ווען מען טראכט וואָס דער רבי פארלאנגט פון אונז, דארף מען דערמאנען דאָס וואס עס האָט דערציילט הרה"ח ר' אברהם הכהן כ"ץ ז"ל פיליעריגער מקוה איד דקהלתינו הק' אין וויליאמסבורג, אז דער רבי זי"ע האָט אים אמאָל גערופן צוזאמען מיט נאך אידן, און זיי מעורר געווען איבער דאָס נחיצות פון שטיצן זיינע הייליגע מוסדות יטב לב. האָט דער רבי זיי בין הדברים געזאָגט בל"ק:

**"וואָס וויל איך דען פון ענק? אַז די ערשטע פרוטה וואָס עטס האָטס זאל מען געבן פאר מיינע מוסדות אין ארץ ישראל."**

שפעטער בין השיחים האָט דער רבי זי"ע צוגעלייגט אַז ווען מ'לייגט אַריין געלט אין די יטב לב פושקע, זאָל מען געדענקן אַז דאָס איז צדקת רבי מאיר בעל הנס, און מתפלל זיין דערביי "אלקא דמאיר ענגר".

אין איצטיגן מאָמענט ווען מ'טרעטן אַריין אינעם חודש אב, דער חודש ווען עס געפאלט אויס די הילולא פון מרן רביה"ק זי"ע איז זיכער א צייט משגן צו זיין דרכיו, איבערצו'חזר'ן די הודאות און הדרכות וואָס דער רבי האָט אונז געלערנט, און זיך האַלטן מיט א פעסטקייט צו דעם וואס דער רבי האט פאַרלאנגט און געבעטן אַז דאָס זאָל זיין די סאָמע ערשטע צדקה ביי אנ"ש, און אזוי אַרום בעזחשי"ת זוכה זיין צו כל מיני ישועות בזכותו הגדול ובזכות צדקת רבי מאיר בעל הנס.







# מוסיפין על הקודש

די חשוב'ע ליינער זענען מוסיף אויף די ארטיקלן אין בקודש חזיתך

"פרעידן" מיטן קלאנג פון א סגול, דאָס ווייס איך נישט. אָבער דאָס איז זיכער אַז פרעידן איז א משפּחה-נאָמען און נישט קיין ערשטע נאָמען.

ס'איז מעגליך אַז נאָר ביים איבערשרייבן די זכרונות פון ר' יצחק חיים, האָט דער שרייבער פאַרשטאַנען אַז ער זאָגט פריידא, ווי אן ערשטע נאָמען. אָבער ריכטיג איז דאָס נאָר געווען איר פאַמיליע-נאָמען. אדרבה, ס'וואָלט געווען אינטערעסאַנט צו הערן פון די ערשטע תלמידות פון די שולע, וועלכע געדענקן איר זיכער, ווי אַזוי זי האָט געהייסן, און אַנדערע זכרונות איבער איר.

**יש"כ פאר אייער רייכע און גרונטליכע אַרבעט.**  
**י.ז. לאַנדאָן יצ"ו**

## מערכת:

מיר שטעלן אַריין דעם בריוו כמות שהוא, און אדרבה, מיר וואָרען צו הערן אן ענטפער איבער דעם, פון אַנדערע וועלכע האָבן מיטגעלעבט יענע תקופה.

## ווער איז די לערערין?

שוכט'ס לכבוד מערכת "בקודש חזיתך".

אין דעם העכסט-אינטערעסאַנטן מאמר "ראשית ממלכתו" פון פאָרגאַנגענעם חודש, ווי עס ווערט באַשריבן די רייכע היסטאָריע פון דאָס התייסדות פון די מיידל שולע "בנות ארץ ישראל" פון אונזערע הייליגע מוסדות אין בני ברק, איז צווישן אַנדערן געברענגט געוואָרן ציטאַטן פון די זכרונות פון הרה"ח ר' יצחק חיים ביקל ז"ל, איבער דעם וואָס ביים התייסדות פון די שולע האָט מען אויפגענומען א געוויסע בעלת מחנכת מרת פריידא ע"ה, וואָס אַלע האָבן איר געקענט אַלס "לערערין פריידא". ער דערציילט דאָרט פון איר איבערגעגעבענקייט און געטריישאָפט צו די תלמידות.

דאָכט זיך מיר אַז עס איז דאָ אַריינגעפאַלן א שטיקל טעות. איך געדענק אויך פון א בעלת מחנכת וועלכע איז געווען א שטאַרקער כח אין די שולע, וואָס מ'האָט איר גערופן "לערערין פרעידן". קען זיין אַז אַרגינעל איז איר נאָמען פריידן, מיט א צירי, און מ'האָט איר גערופן



## מאָדע

**דער געווינער אויף די גרענד ראפּעל**  
ביי די יטב לב פרויען פארטיס אין קרית יואל איז  
**משפּחת ר' יואל בר"ד כהן הי"ו**

מיר ווילן זיך באדאנקען פאר אלע באטייליגטע ביי די פילצאליגע פארטיס איבער די שטאט קרית יואל, השי"ת זאל אייך שענקן געזונט, פרנסה נחת, און אלעס גוטס תמיד

*די פרויען פאמיליין פון מוסדות יטב לב*

**אין מאנטשעסטער איז אפגעהאלטן געווארן א הערליכער דינער לטובת די הייליגע מוסדות יטב לב**



אלס נואם הכבוד האט אויפגעטרעטן הרה"ג פה מפיק מרגליות רבי מאיר צוויבל שליט"א רב דביהמ"ד קדושת יו"ט אין ווילאמסבורג ומח"ס נר המאיר



## בקודש חזיתך

מוסדות  
יטב לב  
בארה"ק

# בקודש חזיתין

מאנאטליכע אויסגאבע וואס  
ווערט ארויסגעשיקט פאר  
תומכי מוסדות יטב לב  
דרב"י בארה"ק

Mailing address:  
Yetev Lev Eretz Yisruel  
POB 2123 Monroe, NY 10949

פאר סיי וועלכע קאמענטארן, אדער ווער עס  
האט איבערצוגעבן סיי וועלכע עפיזאדא אדער  
בילדער און דאקומענטן בשייכות מיט די  
אנטוויקלונג און אויפהאלטונג פון די מוסדות  
יטב לב, פארבינדט איין מיט איינע פון די  
עסקני יטב לב, אדער רופט אריין אין אפיס

845.782.3091 עקסטענשאן #105

אדער קענט איר שיקן אן אימעיל צו  
Bakodesh@yetevlevey.com

Layout and Design by:  
www.Artistic.Group

Editing by:  
Mastermind Marketing

## עסקני מוסדות יטב לב

איבערצוגעבן נדבות פאר די מוסדות אדער זיך  
איינצואהאנדלען א שותפות אין החזקת מלמד

| מאנטריאל                                  | וויליאמסבורג                                                                                                                          |
|-------------------------------------------|---------------------------------------------------------------------------------------------------------------------------------------|
| ר' קלמן אליעזר לעווי הי"ו<br>514.915.6315 | ר' מאיר פערל הי"ו, מנכ"ל<br>917.836.0447<br>הרב אהרן טייטלבוים שליט"א<br>917.453.0970<br>ר' הלל מנשה מארמארשטיין הי"ו<br>347.243.8419 |
| מאנסי                                     | קרית יואל                                                                                                                             |
| ר' יוסף מאיר שמידמאן הי"ו<br>845.270.8949 | ר' דוד מאיר שווארץ הי"ו<br>845.421.5294<br>ר' אשר זעליג בליין הי"ו<br>845.662.5250<br>ר' יושע אליעזר עקשטיין הי"ו<br>845.500.7101     |
| קרית טאהש                                 | בארא פארק                                                                                                                             |
| ר' יצחק שווארץ הי"ו<br>450.419.1605       | ר' משה חיים קאהן הי"ו<br>718.812.5249                                                                                                 |
| אויסטראליע                                |                                                                                                                                       |
| ר' זלמן גראס הי"ו<br>0431.695.391         |                                                                                                                                       |

אויסצוליידיגן א יטב לב פושקע אדער צו באקומען א נייע פושקע

| קרית יואל                                 | וויליאמסבורג                       |
|-------------------------------------------|------------------------------------|
| ר' יואל צבי הירשפעלד הי"ו<br>845.662.4091 | ר' יואל לאנדא הי"ו<br>347.786.2985 |

פאר אלע אייגענעגעהייטן פון דעם קרן הבנין החדש אין בני ברק רופט:

ר' יואל בראווער הי"ו  
347.385.3892

ר' בנימין אלי' זאלדאן הי"ו  
845.537.0995

## בוקדש טוב

לכבוד ידידינו החשובים  
שהשמחה במעונם

הרה"ח ר' משה חיים ווייס הי"ו  
מנהל מוסדותינו בני ברק יצ"ו

לרגל איריסי נכדו למז"ט

הרה"ג ר' יקותיאל יצחק בראך שליט"א  
מנה"ר וחבר הנהלת מוסדותינו ב"ב

לרגל איריסי בתו למז"ט

הרה"ג ר' צבי יודא ווייס שליט"א  
מנה"ר וחבר הנהלת מוסדותינו ב"ב

לרגל נישואי בתו למז"ט

הרה"ח ר' אהרן צבי היילברוין הי"ו  
חבר הנהלת מוסדות יטב לב בירושלים עיה"ק

לרגל הולדת נכדתו למז"ט

הרה"ח ר' מאיר פערל הי"ו  
מנכ"ל מוסדות יטב לב בארה"ב

לרגל הולדת נכדו למז"ט

הרה"ח ר' קלמן אליעזר לעווי הי"ו  
מנהל האפיס של מוסדות יטב לב במאנטריאל

לרגל תגלחת בנו למז"ט

הרה"ח ר' בניציון אליהו זאלדאן הי"ו  
מגדולי עסקני קרן הבנין בני ברק

לרגל הולדת נכדו למז"ט

הרה"ח ר' יואל בראווער הי"ו  
מגדולי עסקני קרן הבנין בני ברק

לרגל הולדת בתו למז"ט

הרה"ח ר' חיים אלעזר קליין הי"ו  
חבר הנהלת מוסדות יטב לב לאנדאן יצ"ו

לרגל הולדת נכדתו למז"ט



די אויסגאבע "בקודש חזיתין"  
ווערט ארויסגעשיקט  
חודשליך אויף די פאסט פריי  
אן אפצאל פאר אלע אונזערע  
תומכים איבער ניו יארק און  
מאנטריאל



# מאת דהרה



קודצע נייעס און נאטיצן מהענשה והשמע אינערהאלב די קארידארן פון אונזערע מוסדות אין ארה"ק, און באריכטן איבער די אקטיוויטעטן אין איסלאנד למען קיום המוסדות

לימודים פון א גאנץ יאר. און ס'איז ממש אן עונג רוחני מיטצוהאלטן דעם אש התורה וואס פלאקערט בין כותלי הישיבה.



נאכ'ן מסיים זיין משניות מס' שבת און מס' עירובין האבן די תלמידים פון כיתה ח' אין די תלמוד תורה אין בני ברק געפראוועט א שיינעם סיום אין דעם דערפל קוממיות. עס האט אויפגעטרעטן דער מנהל הרה"ג ר' אלעזר יונה שטיינמעץ, און דערנאך זענען די קינדער ארויס אויף א שיינעם שפאציר אינעם דערפל.



אין א נאבעלע שריט וואס איז שוין איינגעפירט אין די תלמוד תורה אין בני ברק פאר עטליכע יאר, לערנען די קינדער פון כיתה ז' דורך בעיון די 42 פשטים פונעם אור החיים הק' אויף דעם פסוק אם בחוקותי תלכו. א זאך וואס ברענגט אריין אין זיי א ווארעמקייט צו לימוד התורה בהתמדה. נאכ'ן דורכלערנען און דאס גוט קענען, האבן זיי ערהאלטן במתנה די ספרים אור החיים על התורה, אין די יומא דהילולא קדישא פונעם אור"ח הק'.



אין די פארגאנגענע טעג איז אריין אין דרוק דער נייער "יטב לב לוח" לשנת תש"פ וואס וועט ווי יאר יערליך פארטיילט ווערן פאר די תומכי המוסדות ביים ציון פון רביה"ק ביזמא דהילולא רבתי כ"ו אב הבעל"ט.



אין מאנטשעסטער איז אפגעהאלטן געווארן א הערליכער דינער לטובת די הייליגע מוסדות יטב לב, אלס נואם הכבוד האט אויפגעטרעטן הרה"ג פה מפיק מרגליות רבי מאיר צוויבל שליט"א רב דביהמ"ד קדושת יו"ט אין ווילאמסבורג ומח"ס נר המאיר.

ירושלים עיה"ק קומען זיך צוזאם צו שטיצן די הייליגע מוסדות יטב לב, איז היי יאר באשטימט געווארן אויף דעם קומענדיגן כ"ו אב הבעל"ט. אינאיינעם מיט די סעודת הילולא פון מרן רביה"ק זי"ע. אין די יעצטיגע טעג גייען די עסקני המוסדות ארום אויפארבעטן דעם עולם זיך אנצושליסן מיט שיינע סכומים לטובת המוסדות בפלטרין של מלך.



תושבי לאנדאן האבן געהאט דעם ערשטמאליגן געלעגנהייט צו הערן גאָר רייכע פרקי זכרונות איבער די היסטאָריע פון אונזערע מוסדות יטב לב, ווען ביי א זעלטענעם פאנעל ביים היי יעריגן יטב לב דינער זענען הויפנס מיט ערשטהאַנטיגע סיפורים און פרקי זכרונות צום ערשטן מאָל אויפגעוויקלט געווארן דורך שלשה מטיבי לכת בניהם היקרים פון די מנהלי המוסדות ז"ל במשך רבות בשנים. הרבני החסיד ר' אברהם שווארץ הי"ו בן הגה"ח ר' חנני' יום טוב ליפא ז"ל מנהל מוסדותינו הק' בירושלים עיה"ק. הרה"ח ר' ישראל זאב יאָקאָבאוויטש הי"ו בן הרה"ג רבי בנציון ז"ל מנהל מוסדותינו הק' אין בני ברק. און הרה"ח ר' שמחה דוב יאָזשעף הי"ו בן הרבני החסיד ר' משה חיים דוד יאָזשעף ז"ל מנהל מוסדותינו הק' אין נתני'. דער פאנעל איז נאך אלץ דער געשפרעך פון טאג אין לאנדאן.



תלמידי הישיבה גדולה פון בני ברק האבן געפראוועט א שבת התעלות אין עיה"ק צפת, אינאיינעם מיט די חשוב'ע מרביצי תורה, הרה"ג ר' מרדכי יאָזשעף שליט"א מנה"ר, הרה"ג ר' שניאור זלמן ווייס שליט"א, און הרה"ג ר' חיים עזראל יאָזשעף שליט"א. דער שבת איז אריבער מיט גרויס דערהויבנקייט, און האט אריינגעברענגט א פרישן חיות אין די בחורים ובפרט אין די יעצטיגע טעג ווען ס'איז אריין אין קראפט די די גרויסארטיגע חזרה אויף די אלע

תושבי קרית יואל צייגן ארויס ווארימע שטיצע ביים יערליכן קאמפיין לטובת מוסדות יטב לב בארה"ק, דורכגעפירט אין קרית יואל אין די פארגאנגענע טעג אין אלע בתי מדרשים איבער די שטאט. שטארקע אינטערעסע ביי תומכי המוסדות צום רייכן ספר בזכרנו את ציון חלק ג' וואס איז ערשינען לכ' דעם היי יעריגן מגבית און ווערט פארטיילט פאר די תומכי המוסדות.



פארגאנגענעם ט"ו תמוז העל"ט ביזמא דהילולא פונעם אור החיים הקדוש, זענען די תלמידי הישיבה קטנה והישיבה גדולה פון בני ברק ארויסגעפארן פוקד זיין דעם ציון הק' אין באגלייטונג פון די חשוב'ע מנהלים און מגידי שיעור שליט"א. אויפ'ן וועג האבן די מנהלים שליט"א משמיע געווען ווארימע ווערטער במשנתו פונעם בעל הילולא. אנקומענדיג צום ציון האבן די בחורים אינאיינעם געזאגט תהילים בהשתפכות הנפש להפקד בדבר ישועה ורחמים. נאכ'ן זאגן פרקי תהילים א לענגערע צייט האבן די בחורים פארלאזט דעם ציון הק', אהיימפארנדיג מיט א סיפוק רוחני זייענדיג פארזיכערט אז מ'האט בעז"ה גע'פועלט כל מייל דמיטב.



העכסט געלונגענער דינער "ראשון הוא" לטובת מוסדות יטב לב בארה"ק אפגעהאלטן אין לאנדאן קאמבינירט מיט סעודת הילולא פון מרן הישמח משה זי"ע פארגאנגענעם כ"ח תמוז העל"ט. ווי אנשי שלומינו תושבי לאנדאן האבן זיך באטייליגט מיט א ווארעמקייט צו שטיצן דעם רבי'נס הייליגע ירושה די מוסדות יטב לב.



דער יערליכער דינער פון מוסדות יטב לב אין ירושלים עיה"ק ווי אנשי שלומינו תושבי







# כאילו בעל השמועה עומד כנגדו

ביומא דהילולא רבה כ"ו אב

איידער איר גייט אריין בקודש פנימה צום אוהל הק', דערמאנט  
זיך ווי צורת קדשו פון מרן רביה"ק זי"ע האט אויפגעלאכטן ווען  
אידן האבן אריינגעברענגט נדבת לבם לטובת מוסדותינו הק'

## יטב לב בארה"ק

אונזער  
לוח השנה  
לשנת  
תש"פ  
וועט אי"ה  
פארטיילט ווערן פאר  
די מתנדבים בעם



דער געטרייער מנכ"ל  
המוסדות הרה"ח ר' מאיר  
פערל הי"ו און די עסקנים  
פון מוסדות יטב לב,  
ווארטן אייך אפ הארט  
נעבן דעם טויער פון  
ביה"ח אפצונעמען אייער  
ברייטהארציגע נדבה

# ראשית מומלכת

מיר האבן אָנגעהויבן צו דערציילן דעם  
השתלשלות פון דאָס התייסדות פון די מיידל  
שולע "בנות ארץ ישראל" פון אונזערע הייליגע  
מוסדות אין בני ברק, און מיר האבן שוין  
דערציילט איבער פארשידענע אויסנאמליכע  
שוועריגקייטן מיט וואס די שולע האָט זיך  
אָנגעשטויסן פון די ערשטע מינוט אן.

ער פון זיינע ווערטער פארשטאַנען, אַז דער מנהל האָט נישט די  
מעגליכקייט צופיל צו טון אין דעם נושא.

וועלענדיג ווירקן אויף דעם מנהל אַז ער זאָל יאָ עפעס טון אין דעם  
נושא, האָט הר"ר בנציון אים געזאָגט, אַז דער רבי האָט מצליח געווען  
צו עפענען אין בני ברק א תלמוד תורה וואו מ'לערנט דייקא אויף די  
אידישע שפראַך. "די תלמוד תורה איז ווי א דאָרן אין אויג ביי אַסאך פון  
די איינוואוינער" (אַבער דאך גייט עס אן) - האָט הר"ר בנציון געזאָגט  
(אַזוי איז דאָס דעמאָלט געווען). ער האָט אים "געוואָרענט" אַז אויב  
די שולע וועט פאַרזעצן אויף דעם וועג, זיך נישט צו רעכענען מיט די  
געפילן פונעם ערליכער סאַטמאַרער ציבור, וועט נישט זיין קיין ברירה,  
און ווען די צייט וועט זיין ריף, וועט ער אויך אויפשטעלן אַן אייגענעם  
בית חינוך פאר די מיידלעך.

הר"ר בנציון האָט פאַרשטאַנען אַז פאַר דעם מנהל וועט עס בכלל  
נישט זיין צום האַרצן אַז עס וועט זיך עפענען א מער פרומערע שולע  
אין די שטאָט, און אַז דאָס וועט דרוקן אויף אים אַז ער זאָל רעכענען  
מיט זיינע טענות.

ס'האָט נישט צופיל געהאַלפן, נאָר אַזויפיל האָט דער מנהל אים  
דירעקטירט, אַז ער זאָל גיין צו רעדן צו די מנהלת פון די שולע, איבער  
די פראַבלעמען וואָס עס איז דאָ מיט די לערערין. למעשה אַבער האָט  
די מנהלת זיך נישט צופיל צוטון געמאַכט, און זי האָט נאָר געזוכט זיך  
אַרויסדרייען פון איר פליכט אויפמערקזאַם צו מאַכן יענע לערערין  
איבער דעם. "זי האָט מיך נישט געקענט" - שרייבט הר"ר בנציון -  
"איך האָב אַבער נישט געוואָלט לאָזן אַז זי זאָל זיך אַרויסדרייען פון איר  
פליכט. כ'האָב געטון וואָס מ'האָט געדאַרפט, אַבער כ'האָב גאַרנישט  
געקענט אויפטון.

## זעקס וואָכן אָן קיין שולע

עס וועט זיין אינטערעסאַנט צו ברענגן אַביסל פון די זכרונות פון  
דעם פיליעריגער מנהל המוסדות הרה"ג רבי בנציון יאָקאָבאָוויטש ז"ל  
איבער דאָס נחיצות פון די שולע וואָס דער רבי האָט מייסד געווען.

ער דערציילט אַז אין די גאַנץ ערשטע יאָרן וואָס ער האָט געוואוינט  
אין בני ברק, איז אונטערגעוואָקסן זיין עלטסטע טאָכטער הרבנית  
תליט"א (אשת להבב"ח הגה"צ רבי אלי' כ"ץ זצ"ל רב דקהלתינו  
הק' שיכון קרית יואל-ב"ב). סאַטמאַר האָט נאָך דאָן נישט פאַרמאַגט  
קיין אייגענע שולע, און ער האָט איר שוין געדאַרפט אַריינשטעלן אין  
קינדערגאַרטן. האָט ער איר אַריינגעשטעלט אין אַן אַנדערע שולע,  
וואָס זייער קינדערגאַרטן-קלאַס איז געווען אין א בנין קעגן איבער זיין  
דירה.

נאָך א שטיק צייט וואָס זיין טאָכטער האָט געלערנט דאָרט אין די  
שולע, האָט די לערערין פון די קלאַס חתונה געהאַט. הר"ר בנציון האָט  
זיך דערוואוסט פון א געוויסע שטאַרקע הזנחה ביי די לערערין, און ער  
געהאַט קעגן איר שטאַרקע טענות. ער האָט דעריבער געהאַלטן אַז  
דער מוסד טאָר נישט פאַרזעצן איר צו האַלטן אַלס לערערין, ביז ווען זי  
וועט זיך פאַרבעסערן אין דעם הינזיכט.

הר"ר בנציון האָט זיך געוואָנדן צו דעם מנהל פון די שולע, און האָט  
אים געזאָגט זיינע טענות וואָס ער האָט אויף די לערערין. דער מנהל  
האָט איינגעזען דאָס גערעכטיגקייט פון די טענות, אַבער דאך האָט





נאך אלץ נישט געקוקט אויף אונז מיט קיין גוט אויג. איך שרייב נישט אלעס אַרויס, אָבער דאך וועל איך דערציילן געוויסע פרטים וואָס וועט אַריינקומען בתוך הענינים.

## צוויי צימערן מיט שווערע תנאים

ר' בנציון שרייבט, אַז ווען דער רבי האָט באַפוילן צו עפענען די שולע האָט מען קודם נישט אַרויסגעהאַט געהעריג, ווי אַזוי דאָס וועט זיך קענען אויסאַרבעטן. די ערשטע זאך האָט מען געזוכט אַ פּאַסיגן מקום וואו צו גרינדן די שולע. דאָס אַליינס האָט זיך פאַרצויגן עטליכע חדשים, ביז מ'האַט געקענט טרעפן אַ פּאַסיגן מקום וואָס איז צוגעפּאַסט פאַר די שולע.

"ענדליך האָבן מיר געטראַפּן איינעם וואָס האָט מסכים געווען אונז צו פאַרדינגן צוויי צימערן. יענער האָט זיך אויסגענומען מיט אונז גאָר שווערע תנאים, אָבער מיר האָבן נישט געהאַט צופיל ברירות, און מיר זענען איינגעגאַנגען דערויף.

"נאָכדעם וואָס מיר האָבן שוין געטראַפּן אַ פּלאַץ האָט מען געדאַרפּט אָנהייבן איבערצורעדן די עלטערן אַז זיי זאָלן מסכים זיין אַריינצושטעלן די קינדער אין דעם נייעם בית חינוך וואָס וועט געפירט ווערן לויט די הייליגע הוראות פון מרן רביה"ק זי"ע. ס'האַט נישט געהערשט ביי די עלטערן אַזאָ שטאַרקע אינטערעסע דערצו, און אייגענטליך, אפילו אַ שטיקל קעגנערשאַפט אויך, בעיקר ביי די מאַמעס, וועלכע האָבן געהאַט פאַרשידענע אומבאַרעכטיגטע טענות אויף די שולע. (איך בין נישט מאַרין אין דעם.) אַזוי אַז ווען דער בית חינוך איז געעפּענט געוואָרן מיט אַ קינדערגאַרטן און מיט די ערשטע צוויי קלאַסן, זענען געווען בלויז זייער ווייניג תלמידות מיט וועמען די שולע האָט זיך אָנגעהויבן.

## דעם רבי'נס שאַרפע תקנה

ווען דער רבי איז געוואויר געוואָרן אַז עס זענען דאָ טייל ציבור מאַנ"ש וואָס שיקן נישט זייערע טעכטער צו אונזער שולע, נאָר צו די בית יעקב שולע, האָט דער רבי באַפוילן איינצופירן אַ תקנה קבוע, אַז אַלע אַנ"ש וואָס געהערן צו אונזער קהלה, דאַרפן שיקן די טעכטער אין אונזער שולע.

דער רבי האָט דאָן ספּעציעל געשיקט אַ בריוו קיין בני ברק, כדי מחזק צו זיין די תקנה.

דער בריוו איז געדרוקט אין דברי יואל מכתבים (ח"א מכתב ל"ז) און ליינט זיך ווי פּאָלגענד:

ב"ה. שוּכט"ס לכבוד אַנ"ש היקרים מתפללי בית מדרשינו בבני ברק ת"ו

פּאַרזעצונג אויף זייט 27

האַט הר"ר בנציון איר אויך נאָר געזאָגט דאָס זעלבע וואָס ער האָט שוין געזאָגט פאַר'ן מנהל, אַז עס וועט נאָך קומען אַ צייט וואָס ס'טאָמאַר וועט אויך האָבן אַן אייגענע מיידל שולע, אַ זאך אויף וואָס יענע שולע האָט - ווי דערמאָנט - נישט געקוקט מיט קיין גוט אויג.

זעענדיג אַז ס'איז נישט דאָ וואָס צו טון אין דעם נושא, האָט הר"ר בנציון נישט געהאַט קיין ברירה, און האָט קודם אַרויסגענומען זיין טאַכטער פון די שולע. קיין אַנדערע שולע וואו איר אַריינצושטעלן איז אויך נישט געווען, און אַ היבשע וויילע פון בערך זעקס וואָכן, האָט זי זיך געדרייט אויפ'ן גאַס. נאָך עטליכע וואָכן איז זי שוין אָנגעקומען צום עלטער ווען זי האָט שוין סייזוי געדאַרפּט אַריינגיין צו אַנדערע לערערין, און דאָן האָט ער איר צוריקגעשיקט אין די שולע.

דאָס איז געווען דער מצב אין יענע תקופה, ווען קיינער האָט נישטמאָל פרובירט זיך צוצושטעלן צו ס'טאָמאַר, און דעריבער האָט מרן רביה"ק זי"ע איינגעזען ווי וויכטיג עס איז צו גרינדן אַן אייגענע שולע, וואָס איז בנוסף צום עיקר טעם, אַז די תלמידות זאָלן קענען נתחנך ווערן אין אַ שולע וואו מ'רעדט נישט די טריפה'נע שפּראַך העברעאיש.

## דער מצב אין יענע תקופה

ס'וואָלט כדאי געווען איבערצושרייבן עטליכע פאַראַרגאַפּן פון ר' בנציון'ס זכרונות, ווי אַזוי ער ציט אַ שטריך פון די דערמאָנטע מעשה ביז די צייט ווען די שולע איז ענדליך געגרינדעט געוואָרן.

"אַזוי האָט דאָס אויסגעקוקט אין יענע צייט. די דערמאָנטע געשעעניש האָט פּאַסירט ווען מיר זענען נאָך געווען נייע איינוואוינער אין בני ברק. דער ציבור האָט אונז נישט געקענט, און מ'האַט אונז נישט אַרויסגעהאַט. אַזוי ווי עס איז געווען אַ קעגנערשאַפט צו די תלמוד תורה, דאָס זעלבע איז געווען מיט חינוך הבנות.

"אָבער דעמאָלט ווען דער רבי האָט באַשלאָסן מייסד צו זיין אַ בית חינוך אויך פאַר מיידלעך, איז שוין געווען עטליכע יאָר שפּעטער. אונזער תלמוד תורה האָט זיך שוין דאָן געהאַט שוין צובליט, דער בנין הת"ת אין די זכרון

מאיר געגענט, האָט שוין פאַרמאָגט דריי כתות וואו די תלמידים האָבן געלערנט, דער בנין ביהמ"ד אויף רחוב רמב"ם איז שוין געווען אויפגעבויט, דאָרט האָבן מיר געהאַט פּלאַץ פאַר נאָך זעקס קלאַסן. אויך האָט מען שוין דאָן אַקטיוו געאַרבעט פאַר'ן אויפבוי פון די נייע קרי' "שיכון קרית יואל" אין בני ברק, וואָס האָט שוין געהאַט אַ שטאַרקן פּרסום אין די גאַנצע שטאַט.

"דאָס מיינט אַז השי"ת האָט אונז געהאַלפּן, אַז מיר האָבן שוין געהאַט אַ פעסטע און מכובד'דיגע שטאַנד אין די שטאַט, אויסער דעם האָט מען אונז געקענט פון אַן אַנדערן שטאַנדפּונקט, נאָכדעם וואָס מיר האָבן מיטגעאַרבעט מיט די רבני העיר איבער פאַרשידענע ענינים, אַזוי אַז ס'איז שוין אַביסל לייכטער געווען. און דאָך... מ'האַט



# ר' יוסף אליון דער ציילט!

אין וויליאמסבורג האט געוואוינט אַ גאר חשוב'ער איד וואס האט געהייסן הרה"ח רבי יוסף ריבא ז"ל.

דער ר' יוסף איז געווען א פוילישער איד, וועלכער האט געוואוינט נעבן רבי'ן ז"ל אויף בעדפארד עוו., און האט געהאט די זכ' זיך צו מדבק זיין באוור פון רבינו הק' זי"ע בכל נימי נפשו ולבבו, און אידן האָבן געזען ווי ער איז עוסק ממש במסירות נפש עדי זקנה ושיבה פאַר יטב לב.

וואָס אַ שייכות האָט דער ר' יוסף געהאַט צו יטב לב און פאַרוואס האט ער זיך אזוי אוועקגעגעבן דערפאר מיט מסירת נפש? ברבים ביי אַ דינער פון יטב לב, האָט הרה"ח ר' יוסף ז"ל פאַרציילט די מעשה פלא, וואָס האט איבערגעלאזט דעם ציבור געפלעפט.

**בני  
חיי,  
מזוני,  
זכות מוסדות  
יטב לב**

פרעגט אים דער רבי: אפשר זאָגט איר מיר פארוואס ווילט איר אזוי שטארק אז איך זאל זיין סנדק ביי אייך? וואָס גייט דאָס אייך אזוי אין לעבן?...

ענטפערט ר' יוסף: איך וועל זאגן 2 טעמים... איינס, מ'זאגט נאך פון הייליגן רבי הערשעלע לייסקער זי"ע, דער אַך פרי תבואה, וואס האט אמאל געזאגט, אז "מ'דערקענט אויף א קינד, אז דער הייליגער ישמח משה, איז געווען ביי אים סנדק!..." און צווייטנס: איך וויל זייער האבן גוטע קינדער, אין אז דער רבי וועט זיין סנדק, האף איך אַז איך וועל זוכה זיין צו גוטע קינדער...

האָט אים דער רבי זי"ע געענטפערט כהאי לישנא: סנדקאות זאלסטו געבן פאַר'ן סטראזניצער רבי'ן, "און אז דו ווילסט האבן גוטע קינדער, לייג אריין יעדן טאג געלט אין די פושקע פון מיינע ארץ ישראל'דיגע מוסדות!"

און דער רבי האט ווייטער ממשיך געווען: "איך בין געקומען קיין אמעריקע ווייל איך האב מיך שטארק פארהוובט פאר מיינע ארץ ישראל'דיגע מוסדות, און איך פלאג מיך זייער צו שאַפן געלט פאר דעם!"

איבריג צו זאָגן, אַז ר' יוסף ריבא ז"ל, וואס האט געהאט דעם גרעסטן אמונת צדיקים, האָט אויסגעפאָלט דעם רבי'ן

ס'איז געווען מיט יאָרן צוריק אום חודש תשרי, ווען ער האט געהאט זיין ערשטע קינד, א יונגל, און עס האט געדארפט זיין דער ברית אום "שבת שובה". איז ר' יוסף אריין צום רבי'ן ז"ל און מכבד געווען דעם רבי'ן מיט סנדקאות.

פרעגט אים דער רבי: וואו דאווענט איר? ענטפערט ר' יוסף: דאָ אַנטקעגן איבער, ביים סטראזניצער רבי'ן...

האָט דער רבי זי"ע זיך געגעבן אַ שטעל אויף פון זיין שטול און אָנגעהויבן קאָכן "שבת שובה סנדקאות", "שבת שובה סנדקאות". ס'האט אויסגעזען אז דער רבי איז זייער נתרגש און האלט דאס פאר א זכות.

אַבער דערנאך גיט זיך דער רבי אַ שטעל אפ און זאָגט: "ניין! איך קען נישט אנעמען די סנדקאות! איר דאווענט דאָך ביים סטראזניצער רבי'ן, און איך וויל עס נישט פון אים אוועקנעמען. ס'קען אים ח"ו וויי טון. איך וויל נישט בשום אויפן!"

ר' יוסף איז געכאפט געווארן אין אַ שאַק. דאָ איז דער רבי געווען אזוי נתרגש, און דאָ פלוצים צעפאלט אים דער גאַנצער פלאַן... הייבט ער זיך אן צו טענה'ן מיט'ן רבי'ן, און ער בעט זייער, דער רבי זאל עס יא אנעמען.

בני ברוכי







זי"ע; סנדקאות האט ער געגעבן פאר'ן סטראזניצער רבי'ן, אָבער דעם רבינ'ס הוראה וועגן יטב לב האָט ער גענומען מיט'ן פולסטן ערנסטקייט.

די עלטערע יונגעלייט געדענקען גוט, ווי הר"ר יוסף ריבא ע"ה פלעגט אַרום קלעטערן יעדן איינציגן טאָג, אן קיין אויסנאם, מיט די יטב לב פושקע, קלייבנדיג פרוטה לפרוטה פאר יטב לב. ער האט נישט אויסגעלאזט קיין איין טאג, קיין איין מנין, ער האט דאס געטון ממש מיט מסירת נפש, אויסצופירן די שליחות פון אַ צדיק און אנצוהאלטן די ברכה פון הייליגן רבי'ן פאר גוטע קינדער.

ער איז שוין געווען אַ זקן ושבע ימים ווען ער פלעגט טעגליך גיין נאָך געלט מיט די פושקע, און האט אריינגעברענגט יעדן יאָר דעם גאר באַדייטנדן סכום פון העכער \$30,000 בלויז פון "פושקע געלט"! ער האט געזען אין די יטב לב פושקע א פערזענליכע שליחות פון רבינו הקדוש, און זיין ברכה אויף גוטע ערליכע קינדער!

וועלמו ראה בחייו, די ברכת צדיק האָט זיך הערליך פאַרווירקליכט, ווען ער האט טאקע זוכה געווען, צו גאר גאר חשובע קינדער, און אייניקלעך, און איר אייניקלעך, תלמידי חכמים מופלגים לשם ולתפארת.

## מזנוי רחוקי

ווען דער רבי האט געזען די מסירת נפש פון דעם איד, איז דער רבי זייער נתרגש געוואָרן, און אים אנגעוואונטשן בזה הלשון:

"איך ווילנט דיר אן, דו זאלסט שטענדיג האבן פרנסה בריווח".

האט דעמאלט ר' יוסף ריבא געזאגט ביים דינער במקלות עם: "איך בין שוין א אלטער איד העכער די 08 יאר, איין זאך קענען איד ענק זאגען, כל ימי האט מיר קיינמאל נישט געפעלט קיין פרנסה, איך האב געשפירט דעם רבינ'ס ברכה באגלייט מיך אויף יעדן טריט און שריט!"

נאָך איין נקודה האָט הרה"ח ר' יוסף ריבא ע"ה דערציילט ביי זיין דרשה ברבים, אַז דעמאלט ווען ער האט מכבד געווען דעם רבי'ן מיט סנדקאות, האָט ער באקומען נאך א גאר שטארקע ברכה.

דער רבי האט דעמאלט זייער זיך אויסגערעדט פאר אים, אז ער איז שטארק פארחובות'ט פאר זיינע ארץ ישראל'דיגע מוסדות, און געבעטן ער זאל העלפן.

ביז אַ טאָג צוויי האט ר' יוסף זיך געבארגט \$300 און דעמאלטדיגע יארען איז דאס געווען א הון תועפות, מ'האט דעמאלט פארדינט קום \$40-\$30 א וואך, און ער האט אַריינגעטראָגן דאס געלט צום רבי'ן ז"ל.

עס קומט מיר אן זייער שווער, אבער איך טו עס מיט מסירת נפש אויסצופירן דיין הייליג רצון...

"אָבער, וואס איז מיט די הבטחה וואס דער רבי האט מיר צו געזאגט? און דא האב איך איינעם פון מיין משפחה וואס איז זייער מסוכן, ער דארף א גרויסע ישועה, דער רבי האט מיר דאך צוגעזאגט אַ הבטחה!"

דערציילט ר' יוסף די ענדע פונעם סיפור: "ווי נאָר איך בין צוריקגעקומען און שפיטאל קומט מיר אַנטקעגן דער דאקטאר, און זאגט מיר ווי פאַלגענד.

"איך ווייס נישט וואס דא איז געשען; איין זאך קען איך דיר זאָגן, א מלאך איז דא געווען און דער פאַציענט איז ארויס ממות לחיים!"

ר' יוסף ריבא ע"ה האט פארענדיגט מיט א מורא'דיגע מעשה פלא.

ס'איז געווען מיט יארן שפעטער, דער רבי זי"ע האט שוין נישט געלעבט, און ס'האט ליידער פאַסירט אן אומגליק אין די משפחה, מיט איינע פון די בני המשפחה וואָס איז געלעגן אין שפיטאל אין זייער אַ מסוכנ'דיגן מצב, ממש סכנת נפשות.

איז ר' יוסף ארויסגעפאַרן קיין קרית יואל צום ציון פון רביה"ק זי"ע, און גאר שטארק איינגעריסן אויף א ישועה, זאגנדיג פאר'ן רבי'ן:

"הייליגער רבי, איך טו ערליך דיין רצון, איך גיי יעדן טאג ארום נאך געלד, מיט מיינע שטארק ווייעדיגע פיס,



מאיר פרידמאן

# בזכרנו את ציון

נכבדי אב"ש תלמידים מימי קדם במוסדות יטב לב בארה"ק דערציילן זייערע זכרונות פון די בראשית יארן אין מוסדות יטב לב, און איבער דאס לעבן און שאפן פון אב"ש תושבי ארה"ק בימים ההם

10

## הרה"ח ר' חיים אליעזר גראס הי"ו סגן ראה"ק דקהלתינו הק' אין וויליאמסבורג

זון פון הרבנית הצדיקת חנה ע"ה, די רביצין פון הגה"ק בעל קדושת יום טוב זי"ע.

דער טאטע פון רבי משה'לע איז געווען הרה"צ רבי אברהם אבלי הכהן זצ"ל, וועלכער איז יונגערהייט נפטר געוואָרן, און נאָכדעם האָט זיין רביצין הרבנית הצדיקת חנה ע"ה חתונה געהאַט בזו"ש מיט הגה"ק בעל קדושת יום טוב זי"ע.

מיין שוויגערס פאָטער רבי משה'לע זצ"ל איז אויך יונגערהייט נפטר געוואָרן. דאָס איז געווען נאָכדעם וואָס זיינס אן עלטערע טאָכטער מרת העסא ע"ה איז געווען א כלה, און איז אין יענע תקופה געפארן קיין מונקאטש אָפצונעמען דעם שטאָפּיר וואָס מ'האָט איר דאָרט באַשטעלט. אינמיטן וועג האָט פאָסירט אן עקסידענט, ווען דער באַן מיט וועלכן זי איז געפאָרן האָט זיך צוזאַמגעשטויסן מיט א קעגנקומענדע באַן. ס'איז געוואָרן א גרויסע בהלה, און די פאָסאָזשירן האָבן געשפרונגען פון די פענסטערס. די דערמאָנטע העסא איז אויך אַרויסגעשפּרינגען פון פענסטער, דורך וואָס איר פיס איז ל"ע געוואָרן שטאַרק געשעדיגט.

מ'האָט איר געפירט קיין וויען פאר באַהאַנדלונגען אין דאָרטין שפיטאַל, און איר פאָטער רבי משה'לע איז מיטגעפאָרן מיט איר. ער האָט געהאַט זיין אכסניא אין שטוב פון הרה"צ רבי צבי אשכנזי זצ"ל ה"ד דער סטאַניסלאָווער רבי<sup>2</sup> וועלכער איז אים געווען אן ערשט-געשוויסטער קינד און האָט דאָן געוואוינט אין וויען. (רבי צבי איז געווען דער פאָטער פון הרה"צ רבי משולם אשכנזי זצ"ל דער אַלעסק-גער).

אַז איך רעד פון די צייט וואָס איך האָב חתונה געהאַט בשטומ"צ וועל איך צולייגן עטליכע שיינע הוספות.

### דעם רבינס ברודער אין וויען

קודם וועט זיין אינטערעסאַנט צו דערציילן, ווי אַזוי דורך די עצה און ברכה פון רבי'ן זי"ע איז מיין שווער הרה"ח ר' שמעון לויפער ז"ל ניצול געוואָרן ביים קריג צוזאַמען מיט זיין גאַנצע משפּחה.

ווי איך האָב שוין דערמאָנט, איז מיין שווער געווען דער זון פון הגה"צ רבי ישכר בעריש לויפער זצ"ל דומ"ץ דזשיקוב בעמח"ס "אהל תורה" עה"ת, א ספר וואָס איז על פי קבלה. מיין שווער איז געבוירן געוואָרן נאָך פאָר די ערשטע וועלט קריג, ווען זיין פאָטער האָט נאָך געוואוינט אין דזשיקוב. ער האָט באַקומען דעם נאָמען "שמעון" על שמו פון הגה"ק רבי שמעון מיאָרוסלאָוו זי"ע<sup>1</sup>.

נאָך די ערשטע וועלט קריג האָט דער דזשיקובער דיין זיך געצויגן קיין שאַמלוי, אונגאַרן, נאָכדעם וואָס אין פוילן און גאַליציע איז אידישקייט געווען זייער שוואַך. דער דזשיקובער דיין האָט געוואָלט האָבן ערליכע אידישע דורות, האָט ער זיך געצויגן קיין שאַמלוי, וואו עס איז געווען לייכטער צו ערציען שיינע דורות.

בשנת תרצ"ב האָט מיין שווער חתונה געהאַט אין קראָלי מיט מיין שוויגער מרת שרה ע"ה, בת הרה"צ רבי משה רובינשטיין הכהן זצ"ל, וועלכער איז געווען א ברודער מיטן רבי'ן פון איין מאַמע, זייענדיג א

1. ביים דזשיקובער דיין האָבן זיך קינדער זיך קודם נישט געהאַלטן, דעריבער האָט ער פאר אַלע קינדער געגעבן די נעמען לויט די הוראה פון זיין גרויסן רבי'ן הגה"ק בעל עטרת ישועה מדזשיקוב זי"ע, וועלכער האָט אים אַלץ געהייסן געבן פאַרשידענע נעמען וואָס ער האָט געהאַלטן אַז ס'איז מסוגל צו אריכת ימים. ביי ר' שמעון האָט ער געהייסן געבן דעם נאָמען על שמו פון הגה"ק רבי שמעון יאָרוסלאָווער זי"ע, וואָס כידוע האָט ער מאַרץ ימים געווען. ס'איז לפלא, אַז ר' שמעון לויפער ז"ל איז נפטר געוואָרן א' דחג הסוכות תשל"ו, אינעם יאָרצייט טאָג פון רבי שמעון יאָרוסלאָווער זי"ע, וועלכער איז נסתלק געוואָרן א' דחג הסוכות שנת תר"י.

2. דער סטאַניסלאָווער רבי רבי צבי הירש אשכנזי זצ"ל איז געווען דער זון פון הגה"ק רבי אשר אנטשיל אשכנזי זצ"ל מאַלעסק וועלכער האָט געפירט אן עדה חסידים אין סטאַניסלאָוו, זון פון הגה"ק רבי יואל אשכנזי זצ"ל אבדק"ק זלאָטשוב בעל שו"ת מהר"י אשכנזי (פאָטער פון הרבנית הצדיקת חנה ע"ה א"ח הגה"ק בעל קדושת יום טוב מסיגוט זי"ע) בן הגה"ק רבי משה דוד אשכנזי זצ"ל אבדק"ק טאלטשאַווא בעמח"ס באר שבע (שווער פון הגה"ק בעל ייטב לב מסיגוט זי"ע). רבי צבי הירש איז געווען ממלא מקום אביו אין סטאַניסלאָוו, ביז די ערשטע וועלט קריג ווען ער איז אָנגעקומען קיין וויען. ער האָט דאָרט ווייטער געפירט זיין הויף, זייענדיג פון די אויסגערופענע אדמורי"ם, באַקאַנט מיט זיין צדקות ופרישות, ביז צו זיין הסתלקות. ער איז ליידער אומגעברענגט געוואָרן דורך די דייטשע רשעים ימ"ש, הי"ד.





סטאניסלאווער רבי פון לאַנדאָן.<sup>3</sup> אונטערן סטאניסלאווער רבי'נס שטוב איז געווען א ביהמ"ד. אינעם טאָג פון ל"ג בעומר האָט רבי משה'לע זיך אויפגעהאַלטן אין ביהמ"ד, און האָט געהאַלטן אינמיטן פאררייכערן א לולקע. פלוצים איז ער אומגעפאלן און איז געוואָרן באַוואוסטלאָז. ווען אַנדערע אידן זענען אַריינגעקומען האָט מען אים געטראָפן שוין באַלד נישט בין החיים.

ער איז געקומען למנוחתו אויפ'ן ביהמ"ד אין די שטאָט וויען. דאָרט ליגט אויך באַהאַלטן זיין פאָטער הרה"צ רבי אברהם אבלי הכהן זצ"ל<sup>4</sup> וועלכער איז אויך יונגערהייט נפטר געוואָרן, און על פי סיבה איז ער געקומען למנוחתו דאָרט אויפ'ן ביהמ"ד אין וויען.

אויך די רביצין פון רבי משה'לע איז יונגערהייט נפטר געוואָרן, אַזוי איז מיין שוויגער ע"ה געווען אן עלענדע יתומה נאָך אַלס מייַדל, און זי איז אויפגעצויגן געוואָרן ביי איר גרויסן פעטער מרן רביה"ק זי"ע ווען דער רבי איז געווען רב אין קראָל. ביי די חתונה פון שווער איז דער רבי געווען דער גאַנצער מחותן ביי די חתונה, ווי איך האָב שוין דערציילט.



די מציבה פונעם דזשיקובער דיין רבי ישכר בעריש לויפער ז"ל

נאָך די חתונה איז מיין שווער געגאַנגען וואוינען קיין שמאלוי, וואו עס האָט געוואוינט זיין מאַמע די חשוב'ע מרת זעלדא מחלה ע"ה. (זיין פאָטער דער דזשיקובער דיין איז נפטר געוואָרן תרפ"ז, און האָט שוין נישט געלעבט ביי די חתונה פון מיין שווער.)

## מיין שווער אין טעמעשוואַר

אין שאַמלוי האָט מיין שווער זיך געמוטשעט מיט פרנסה. האָט זיין שוואַגער הרה"ח ר' משה אהרן האַפמאַן ז"ל<sup>5</sup> אים גע'עצה'ט אַז ער זאָל קומען קיין טעמעשוואַר, רומעניע, וואו ר' משה אהרן האָט שוין געוואוינט פון פריער. טעמעשוואַר איז געווען א גרעסערע שטאט, און דאָרט איז געווען לייכטער מיט פרנסה. מיין שווער טאָקע אַזוי געטון, און ער האָט זיך באַזעצט אין טעמעשוואַר וואו ער האָט געוואוינט ביז נאָכ'ן קריג.

מיין שווער האָט זיך דאָרט זייער גוט געפונען, ובפרט אַז עס האָבן דאָרט געוואוינט א ריי מיט חשוב'ע רבי'ס און רבנים, צווישן זיי: הרה"צ רבי אליעזר'ל האַגער זצ"ל דער וויזשניצער רבי<sup>6</sup>, בן הרה"ק בעל

3. דער אַלעס-סטאניסלאווער רבי רבי משולם ישכר אשכנזי זצ"ל איז געווען א געוואלדיגער איש צדיק. ער האָט ביי די צווייטע וועלט מלחמה מצליח געווען צו פאַרלאָזן וויען, און איז אַנגעקומען קיין ענגלאַנד, וואו ער האָט אַסאַך אויפגעטון לחיזוק בדקי הדת, קודם אין מאַנטשעסטער און שפעטער אין לאַנדאָן, וואו ער האָט אַנגעפירט זיין קהלה נאה וחסודה וואָס איז דאָן געווען פון די שענסטע חסיד'ישע קהלות אין לאַנדאָן. ביי עטליכע באַזוכן פון מרן רביה"ק זי"ע אין לאַנדאָן, האָט דער רבי געהאַט זיין אַכסניא ביים סטאניסלאווער רבי'ן זצ"ל, וועלכער איז - ווי דערמאנט - געווען א קרוב משפחה מיטן רבי'ן. ער איז נסתלק געוואָרן ג' כסלו תשנ"ה, ומנח"כ איז אין לאַנדאָן. זיינע קינדער זענען: בנו מ"מ הרה"צ רבי אורי שליט"א אדמו"ר מאַלעס-סטאניסלאו פון לאַנדאָן, הרה"צ רבי צבי אשכנזי שליט"א האדמו"ר מסטאניסלאו פון ב"פ, און די אידימער: הרה"צ רבי יצחק באב"ד שליט"א מטאטריקוב פון לאַנדאָן, הרה"ג רבי משה סופר שליט"א און הרה"ג בנש"ק ר' נפתלי הורוויץ שליט"א פון לאַנדאָן.

4. רבי אברהם אבלי זצ"ל איז געווען א גרויסער מיוחס, זייענדיג אן אייניקל בא"ב פון הגה"ק רבינו שבתי כהן זצ"ל דער ש"ך. אויך האָט ער געצויגן זיין יחוס צו פילע גדולי ארץ, פון די בארימטע משפחת ראַפאָפּאָרט און נאָך.

5. הרה"ח ר' משה אהרן האַפמאַן ז"ל איז אויך געווען מחשובי אנ"ש אין וויליאַמסבורג. ער איז אויך געווען אן איידעם ביים דזשיקובער דיין רבי בעריש לויפער זצ"ל. וואוינענדיג אין טעמעשוואַר, האָט ער איבערגעלעבט דעם קריג צוזאַמען מיט זיין גאַנצע משפחה. ער איז דערנאָך אַנגעקומען קיין וויליאַמסבורג וואו ער איז געווען שטאַרק מקושר צו הרה"ק רבי מנחם מענדל מסטראָפּקוב זצ"ל און צו הרה"ק רבי יחזקאל'ע מערץ זצ"ל. עקסטער איז געווען א חסיד נלהב פון מרן רביה"ק זי"ע צו וועמען ער פלעגט כסדר קומען זיך מסתופף זיין בצ"ק. ער איז נפטר געוואָרן ה' תשרי תשכ"ז. זיינע קינדער זענען: בנו יחידו הרה"ח ר' יודא ז"ל, און די טעכטער: מרת פילעפּף תחי' אשת הרה"ח ר' שלום נחמן ז"ל, מרת גרינוואַלד ע"ה אשת הרה"ח ר' אליעזר דוד הי"ו, מרת ראָזענבערג ע"ה אשת הרה"ג ר' ישעי' שליט"א פיליעריגער מלמד מומחה אין וויליאַמסבורג, מרת מאנן תחי' אשת הרה"ח ר' אשר בר"ל הי"ו, מרת שטייבער תחי' אשת הרה"ג רבי ישעי' יעקב שליט"א פון קרית יואל, און מרת שעהנברין תחי' אשת הרה"ח ר' קאפלי הי"ו פון קרית יואל.

6. הרה"צ רבי אליעזר'ל זצ"ל איז געווען א געוואלדיגער איש צדיק, א ריכטיגער אדם השלם. ער האָט געדינט אַלס רב אין די שטאָט וויזשניץ בעת זיין פאָטער דער בעל אהבת ישראל האָט דאָרט געדינט אַלס רבי, ובפרט אין די שפעטערע יאָרן ווען דער אהבת ישראל האָט זיך געצויגן קיין קליינוואַרדיין. ער האָט דאָרט מייסד געווען א ישיבה, און פיל געטון לחיזוק הדת. אין די קריגס-יאָרן איז ער אַנגעקומען קיין טעמעשוואַר, וואו ער האָט געפירט א שיינע עדה חסידים, און אַסאַך אידן זענען צוגעצויגן געוואָרן צו זיינע געהויבענע תפלות און טישן. ער האָט דאָרט אַנגעפירט מיט פאַרצווייגטע פעולות הצלה, צוזאַמען מיט הרה"ח ר' אברהם ווערצבערגער ז"ל און נאָך. בשנת תש"ד איז ער אַרויף קיין ארץ ישראל, וואו ער האָט מייסד געווען די וויזשניצער ישיבה. ער האָט ליידער נישט מאַריך ימים געווען, און איז נסתלק געוואָרן ביום ב' אלול תש"ו אין בלוין עלטער פון 55 יאָר, נישט איבערלאַזנדיג קיין דורות נאָך זיך. עס איז פאַרבליבן פון אים דער ספר "דמשק



אהבת ישראל מוויזשניץ זצ"ל, דער סטריזשבער רבי הרה"צ רבי חיים שלמה הורוויץ זצ"ל<sup>7</sup>, הרה"צ רבי אשר יונה וויינבערגער זצ"ל מטעמעשוואר<sup>8</sup>, און דער טעמעשווארער רב הגה"צ רבי יצחק צבי סופר זצ"ל<sup>9</sup>.

דער שו"ב אין טעמעש וואָר איז געווען הרה"ח ר' אברהם

אליעזר און אויף דעם נאָמען איז ער באַקאַנט צווישן וויזשניצער חסידים, אַלס "דער דמשק".

ווערצבערגער זצ"ל<sup>10</sup> און ס'איז געווען נאָך א שו"ב הרה"ח ר' מרקי מענדל מאַרקאָוויטש זצ"ל<sup>11</sup> (זיין זון איז געווען הרה"ח ר' עזריאל מאַרקאָוויטש זצ"ל, שפּעטער שטראַסבורגער שו"ב<sup>12</sup>). דער סופר איז געווען דאָרט הרה"ח ר' יעקב ישכר בער גליקמאַן זצ"ל<sup>13</sup>. עס האָבן דאָרט געוואוינט א שיינער ציבור אידן.

7. דער סטריזשבער רבי הרה"צ רבי חיים שלמה הורוויץ זצ"ל איז געווען דער זון פון הגה"ק רבי אלטר אליעזר זצ"ל מבייטש בן הגה"ק רבי אהרן מבייטש זצ"ל בן הגה"ק בעל אמרי נועם מדזשיקוב זי"ע וחתן הגה"ק בעל דברי חיים מצאנז זי"ע. ער איז געווען אן איידעם ביי הגה"ק רבי רפאל גרויס זצ"ל אבדק"ק בערבעטש, איידעם פון הגה"ק רבי ישראל יעקב יוקל טייטלבוים זצ"ל אבדק"ק וואָלאָווא. ער האָט קודם געוואוינט אין בערבעטש, שפּעטער אין זאלישא, און דערויף אין טעמעשוואַר, וואו ער האָט געפירט א שיינע עדה חסידים פון פילע אידן וואָס האָבן זיך אין אים מדבק געווען. נאָכן קריג איז ער ארויסגעקומען קיין ניו יאָרק וואו ער האָט מייסד געווען זיין קהלה אין די בראַנזוויל געגענט. שפּעטער האָט ער איבערגעפלאַנצט זיין קהלה קיין באָראַ פאָרק, וואו ער איז געווען נודע בשערים אַלס א פאַרצייטישער רבי מיט אן אַמאָליגן חן, ביז צו זיין פטירה ביום כ"ז כסלו, ג' דחנוכה תשכ"ט. זיינע קינדער זענען, די זין: הרה"צ רבי רפאל זצ"ל (ער איז ל"ע אומגעקומען צוזאַמען מיט זיין רביצין ע"ה, ביי א שווערן עראָפלאַן-קראַך, קורץ נאָך די צווייטע וועלט קריג. זייער זון הר"ר יעקב הערש שליט"א האָט בדרך נס איבערגעלעבט דעם קראַך), הרה"צ רבי משה יודא לייב זצ"ל מסטריזשוב, הרה"צ צבי הירש שליט"א מסטריזשוב, און הרה"צ רבי ישראל יעקב יוקל שליט"א מזאלישא, און די טעכטער: הרבנית אשת הרה"צ רבי מנחם אדלער שליט"א אבדק"ק אמרי נועם-טאָראַנאָץ וכהנים במאָנסי, הרבנית אשת הרה"ח בנש"ק הרב אלי' בצלאל טייטלבוים ז"ל מטעטש-באָניא פון וויליאַמסבורג, און הרבנית אשת הר"ר משה גרויס שליט"א מקערעסטיר-בערבעטש פון מאָנסי.

8. רבי אשר יונה זצ"ל איז געווען א יליד סינעווער, בן הרה"צ רבי אליעזר זצ"ל, און א תלמיד פון די רבני חוסט, הגה"ק מהרי"ץ דושינסקיא זצ"ל (שפּעטער גאב"ד ירושלים) און הגה"צ רבי אברהם יוסף גרינוואַלד זצ"ל בן הגה"ק בעל ערוגת הבושם זצ"ל. שפּעטער איז ער געווען א תלמיד מובהק פון הגה"ק רבי מנחם מענדל האַגער מווישאַווא זצ"ל בעל שארית מנחם וואָס דאָן איז ער געוואָרן אַנגעקניפט אין די צדיקי בית וויזשניץ. בעיקר איז ער געווען א תלמיד פון הגה"ק בעל אור פני יהושע מגאָלאַנטא זצ"ל הי"ד. ער איז געווען אן איידעם ביי הרב החסיד ר' דוד פינקעס ז"ל פון טעמעשוואַר, און ער האָט זיך באַזעצט נעבן זיין שווער, וואו ער האָט געעפּענט און אַנגעפירט א הערליכע ישיבה "אהבת תורה" פון וואו עס זענען אַרויסגעקומען צענדליגער טייערע תלמידים, צווישן זיי א צאָל החיים אַתנו לאיש"ט. ער איז געווען נאָכן קריג איז ער אַנגעקומען קיין וויליאַמסבורג, וואו ער האָט מייסד געווען זיין ביהמ"ד "כתר תורה". ער האָט דאָהי גענאָסן גרויס קרבות ביי מרן רביה"ק מסאָטמאָר זי"ע. ער האָט דאָ אויפגעצויגן דעם הערליכן דור פון דרייצן קינדער, צוליב וועלכן ער איז באַקאַנט געוואָרן אַלס "דער דרייצנער רבי". ער איז שפּעטער אַרויף קיין ירושלים וואו ער האָט געפירט א שיינעם ביהמ"ד און כולל, ביז צו זיין פטירה ביום ראש חודש אדר תשנ"ו.

צווישן זיינע קינדער זענען זיינע חשוב'ע איידימער הרבנים הגאונים: הגה"צ רבי אברהם אביש הורוויץ שליט"א האדמו"ר ממעליץ-ליזענסק אין וויליאַמסבורג, הגה"צ רבי יחיאל מיכל ליבערמאַן זצ"ל אבדק"ק בעסערמין, הרב הגאון רבי עזרי' זושא פאלמאן זצ"ל ר"י מתיבתא עץ חיים דבאָבוב, און נאָך.

9. רבי יצחק צבי זצ"ל איז געווען פון די באַרימטע משפּחת הסופרים, נ"נ הגה"ק רבי אפרים פישל סופר זצ"ל פון פרעשבורג. ער איז געווען דער זון פון הגה"צ רבי ישראל מרדכי אפרים פישל סופר זצ"ל אבדק"ק שאריוואר, און איידעם ביי הגה"צ רבי יהודא לעווי זצ"ל אבדק"ק טעמעשוואַר. נאָך די פטירה פון רבי חיים איז ער געווען זיין ממלא מקום אַלס רב אין טעמעשוואַר, וואו ער האָט מכהן פאר געווען ברבנות בערך פערציג יאָר נאָכאַנאַנד. שפּעטער איז ער אַרויף קיין ירושלים, וואו ער איז געווען פון די חשוב'ע רבנים ביז צו זיין פטירה בשנת תשכ"ו. עס איז פאַרבליבן פון אים דער ספר שו"ת מספר הסופר. זיין זון איז געווען הגה"צ רבי אפרים פישל סופר זצ"ל אבדק"ק פאפא-ירושלים, איידעם פון הגה"ק בעל ויגד יעקב מפאפא זצ"ל.

10. ר' אברהם ווערצבערגער ז"ל איז געווען דער געטרייער איש אמונו פון מרן רביה"ק זי"ע אין ניו יאָרק און האָט פיל געלייטעט לטובת אונזערע הייליגע מוסדות יטב לב בארה"ק. אין די פריערדיגע אַרטיקלן איז שוין אויסגעקומען צו דעמאָנטן זכרונות הבהיר.

11. ר' מרדכי מענדל מאַרקאָוויטש ז"ל איז געווען א געהויבענער איד, א שו"ב מובהק. ער איז געווען שטאַרק דבוק צו די צדיקי הדור, ובפרט צו הגה"ק רבי ישכר דוב מבעלזא זי"ע צו וועמען ער איז געוואָרן 22 יאָר נאָכאַנאַנד. ער איז געווען שטאַרק מקושר צו די צדיקי בית סיגוט, הגה"ק בעל עצי חיים זי"ע ובנו הגה"צ רבי יקותיאל יודא זצ"ל הי"ד, און ער האָט זיך געהאַלטן שטאַרק נאָנט צו מרן רביה"ק זי"ע.

12. הר"ר עזריאל ז"ל איז געווען מוטיקי אנ"ש און פון די ראשוני התלמידים פון מרן רביה"ק זי"ע, אן איידעם ביי הגה"צ רבי מנחם זאב שטערן זצ"ל אבדק"ק גבעת שאול. ער האָט נאָכן קריג געדינט אַלס שו"ב אין שטראַסבורג, און שפּעטער האָט ער זיך געצויגן קיין ירושלים, וואו ער איז געווען באַקאַנט אַלס תלמיד חכם מופלג וירא שמים מרבים, מיט פאַרשידענע מעלות ומדות שמנו חכמים. ער איז נפטר געוואָרן כ"ד שבט תשס"ה. זיינע קינדער זענען, די זין: הרה"ח ר' אפרים הי"ו פון וויליאַמסבורג, הרבני הנגיד המפואר ר' משה הי"ו פון לאַנדאָן, הרה"ח ר' שלמה הי"ו פון ירושלים, הרה"ג רבי מאיר שליט"א מו"ץ בקהלתנו הק' אין לאַנדאָן, הרה"ח ר' ישראל חיים הי"ו פון מאנסי און הר"ר נחמ' שליט"א מוהל מומחה אין וויליאַמסבורג, און די איידימער: הרה"ח בנש"ק הרב דוד רובין שליט"א פון לעיקוואד, הרה"ח ר' שלמה דייטש הי"ו פון בארא פארק, הרבני הנגיד ר' סיני וואלדמאַן הי"ו פון לאַנדאָן, הרה"ג רבי אברהם הכהן פליגמאַן שליט"א ראש ישיבת חזון נחום אין בני ברק, הרה"ח ר' מאיר לייב גאלד הי"ו פון וויליאַמסבורג, הרה"ח ר' ברוך מרדכי בערגער הי"ו פון לעיקוואד און הרה"ח ר' יוסף אהרן לעפקאוויטש הי"ו פון בארא פארק.

13. הרה"ח ר' יעקב ישכר בער גליקמאַן ז"ל איז געווען משרידי דור הישן, נ"נ הרה"ק הסבא קדישא מראַדישיץ זי"ע וועמענס נאָמען ער האָט געטראָגן. ער איז שפּעטער געווען מוטיקי אנ"ש אין וויליאַמסבורג, ביז צו זיין פטירה אין טיפן עלטער. זיין זון איז הרה"ח ר' אברהם צבי הלוי גליקמאַן הי"ו פון וויליאַמסבורג.



## דער רבי הייסט: בלייבן אין רומעניע

אין די מלחמה יארן איז דער דייטש קודם אָנגעקומען קיין רומעניע. טייל פון די זיבענבערג געגענט וואָס איז ביז דאָן געווען א טייל פון רומעניע, איז דאָן אַריבער אונטערן הערשאַפט פון אונגאַרן. צווישן דעם טייל וואָס איז געוואָרן אונגאַרן, זענען געווען די שטעט, שאַמלו, סאַטמאַר, סיגוט און נאָך. ווידעראום די אַנדערע שטעט, צווישן זיי, טעמעשוואַר, הערמענשטאט און נאָך, זענען געבליבן אויף די רומענישע זייט.

האַט מיין שוויגער ע"ה דערציילט, אַז ווען דער דייטש איז אַריינגעקומען קיין רומעניע, איז געוואָרן א גרויסע מבוכה צווישן דעם עולם, צו מ'זאָל בלייבן אויף די רומענישע זייט, צי מ'זאָל ענדערש פּרובירן אָנצוקומען אויף די אונגאַרישע זייט. מ'האַט נישט געוואוסט וואָס מ'האַט צו טון.

אַבער מיין שוויגער, זייענדיג א פּלומנעצא פון רבי'ן זי"ע האָט זייער שטאַרק חשק געהאַט אַריבערצוגיין קיין סאַטמאַר, וואָס – ווי דערמאָנט – איז דאָס שוין דאָן געהאַט אַריבערגעאַנגען צו די אונגאַרישע זייט. וואָס אַזוי האָט זי געהאַפט אַז זיי וועט כאַטש זיין נעבן איר גרויסן פעטער מרן רבי'ה"ק זי"ע.

אַבער זי האָט גאַרנישט געוואָלט טון איידערן אָנפּרעגן חוות דעת קדשו פון רבי'ן זי"ע. האָט זי געזוכט א וועג, און נאָך גרויס אינטערווענצן אַז זי באַהאַלטענערהייט אָנגעקומען קיין סאַטמאַר. זי איז אַריין צום רבי'ן, און פאַרגעלייגט פאַר אים אַלע ספיקות. דער רבי האָט אַלעס אויסגעהערט, און געהייסן אַז זיי זאָלן בלייבן אין טעמעשוואַר, רומעניע און נישט אַריבערקומען קיין סאַטמאַר. דער רבי האָט נאָך צוגעלייגט, אַז ווען ער זעלבסט וואָלט געהאַט די מעגליכקייט, וואָלט ער אויך אַריבער קיין רומעניע<sup>14</sup>, נאָר פשוט אַז ער האָט נישט קיין מעגליכקייט איבערצולאָזן זיין קהלה.

ווען מיין שוויגער איז אַהיימגעקומען, האָט דער עולם שוין געוואָרט צו הערן וואָס דער רבי האָט איר גע'עצה'ט. הערענדיג אַז דער רבי האָט איר באַפוילן צו בלייבן אין רומעניע, האָט יעדער אָנגענומען די עצה, און מ'איז טאַקע דאָרט געבליבן. אַזוי איז צוגעפירט געוואָרן אַז די אַלע אידן דאָרט, ובתוכם מיין שווער-שוויגער און די גאַנצע משפּחה, האָבן איבערגעלעבט דעם קריג, נאָכדעם וואָס טעמעשוואַר און די אַנדערע גרויסע רומענישע שטעט, זענען ניצול געוואָרן פון די דייטשע הענט. כאַטש דאָרט האָט מען זיך אויך גענוג אָנגעליטן, אַבער דאך האָט יעדער איבערגעלעבט, וואָס די אַלע אידן וואָס זענען געווען סרים למשמעת פון רבי'ן האָבן איבערגעלאָזט בזכות רוח קדשו וואָס דער רבי האָט באַפוילן אַז מ'זאָל ענדערש בלייבן אין רומעניע<sup>15</sup>.

## אפילו פון "שוועבלעך" קען מען מאַכן פרנסה...

בעת מיין שוויגער איז דאָן געווען ביים רבי'ן פרעגן צו מ'זאָל קומען קיין סאַטמאַר, האָט זי זיך אויך אָפּגערעדט פאַר'ן רבי'ן אַז זיי האָבן נישט דאָרט קיין פרנסה געהעריג. האָט דער רבי געענטפערט אַז פרנסה געט השי"ת איבערלאָ. ס'איז געווען אינטערעסאַנט דעם רבי'נס לשון. דער רבי זיך אָנגערופן "קיינער ווייסט נישט אויף וואָס פאַר אן אופן השי"ת האָט אים צוגעגרייט זיין פרנסה. אַמאָל קען מען פון שוועבלעך אויך מאַכן פרנסה". דעם לשון האָט דער רבי געזאָגט.

למעשה, ווען מיין שוויגער איז אַהיימגעקומען, איז צוגעקומען צו איר איינער און האָט איר אָנגעטראָגן אַז זי זאָל אַריבערליפּערן "שוועבלעך" פון איין פּלאַץ צו די אַנדערע. לויט'ן געזעץ האָט מען דעמאָלט נישט געטאַרט האַנדלען מיט שוועבלעך, און דער וואָס האָט איר דאָס אָנגעבאַטן האָט געפירט שוואַרצע געשעפטן מיט די שוועבלעך. ער האָט געזוכט ווער עס זאל ליפּערן די שוועבלעך, נאָכדעם וואָס פאַר א מאָן איז דאָס געווען א סכנה, אַז מ'זאָל אים נישט כאַפּן. אַבער א פרוי האָט מען נישט אַזוי נאָכגעקוקט, האָט זיך לייכטער געקענט אונטערנעמען אַזעלכע שריט. אַזוי האָט מיין שוויגער טאַקע גענומען אויף זיך צו ליפּערן די שוועבלעך, און ס'איז פונקטליך מקוים געוואָרן דעם רבי'נס ווערטער, אַז צומאָל קען מען אויך פאַרדינען פון שוועבלעך, ויהי לפלא.

## גולה אחר גולה ביז קיין וויליאמסבורג

מיין שווער איז פאַרבליבן אין טעמעשוואַר ביז נאָכ'ן קריג. די טעמעשוואַרער אידן האָבן אויך מיטגעהאַלטן די ימים טובים פון שנת תש"ו וואָס איז דאָרט געפראָוועט געוואָרן דורך מרן רבי'ה"ק הברך משה זי"ע, וואָס זייענדיג אן אוד מוצל מאש, קוים עטליכע חדשים נאָכ'ן גרויסן ביטערן חורבן פון די צווייטע וועלט קריג, האָט דער רבי אַריינגעבאַטן א חיות דקדושה אינעם גאַנצן ציבור. מיין טאָטע ר' יוסף יושע האָט דאָן געוואוינט אין שאַמלו. ער האָט דאָרט געהערט די ידיעה אַז דער רבי מרן הברך משה האָלט זיך אויף אויף די הייליגע טעג אין טעמעשוואַר, איז מיין טאָטע אַהיינגעפאַרן אויף יום כיפור. ער פלעגט אַלץ רעדן פון דעם געהויבענעם יום טוב וואָס ער האָט דאָרט מיטגעלעבט.

קורץ נאָכ'ן קריג האָט מיין שווער פאַרלאָזט רומעניע, נישט וועלענדיג דאָרט בלייבן אונטער די קאָמוניסטן. זיי זענען קודם געפארן קיין פראַג, פון דאָרט קיין מאַרינבאָד, וואו זיי האָבן זיך אויפגעהאַלטן אַכט חדשים, פון דאָרט קיין אַנטווערפן וואו זיי האָבן זיך אויפגעהאַלטן

14. ס'איז באַקאַנט, אַז נאָכדעם וואָס די דייטשן ימ"ש זענען אַריינגעקומען קיין אונגאַרן, און דער רבי האָט געזוכט זיך צו ראַטעווען מצפּרני הרשעים, איז דער עיקר פּלאַן געווען אַריבערצושווערן דעם רבי'ן קיין רומעניע. נאָר צוליב סיבות שונות האָבן די פלענער זיך נישט אויסגעדאַרבעט. דער רבי איז טאַקע אָנגעקומען קיין קלויזענבורג, וואו מ'האַט נאָך יענעם טאַג געזאָלט שווערן דעם רבי'ן קיין רומעניע. אַבער מן השמים איז צוגעפירט געוואָרן אַז דער רבי איז דאָרט אַרעסטירט געוואָרן, און עווענטועל איז דער רבי אָנגעקומען אויף דעם באַרימטן "זאָנדער טראַנספּאָרט" וואָס די השגחה עליונה האָט אַזוי צוגעפירט אַז אַזוי איז דער רבי ניצול געוואָרן, אָנקומענדיג שפּעטער קיין שווייץ, וואָס איז געווען דער הצלת הדורות להחיות עם רב עד היום הזה.

15. ס'איז אינטערעסאַנט צוצולייגן וואָס עס דערציילן די בני משפּחה פון הר"ר שמעון לויפער, אַז נאָכ'ן קריג ווען ר' שמעון און פרוי זענען נאָכאַמאָל אָנגעקומען צום רבי'ן, האָבן זיי אַרויסגעברענגט פאַר'ן רבי'ן אַז בזכותו, דורך זיין עצה איז די גאַנצע משפּחה געבליבן ביים לעבן. ווען דער רבי האָט דאָס געהערט, האָט ער, כּדרכו, דאָס אַוועקגעמאַכט אַז ס'איז נישט קיין מופת. דער רבי האָט געזאָגט, "עה, כ'האָב פאַרשטאַנען אַז דער רומענער איז גענוג קלוג און וועט זיך קענען אן עצה געבן מיטן דייטשן.





פינף יאָר, ביז שנת תשי"ג ווען מיין שווער איז אָנגעקומען קיין ניו יאָרק און זיך באַזעצט אין וויליאַמסבורג וואו ער האָט זיך פריש מדבק געווען אין הייליגן רבי'ן זי"ע.

אַלס קרוב משפחה האָט מיין שווער זי"ל גענאָסן גרויס קרבות ביים רבי'ן. ער איז אַלעמאַל געזעסן נעבן דעם רבי'ן, סיי ביים דאָווענען און סיי ביי די טישן. מיין שווער האָט באַקומען א פאָזיציע אין רבי'נס תלמוד תורה, און אויסער דעם האָט ער פאָרגעלערנט דעם רעגלמעסיגן שיעור במשניות וואָס מ'האָט פאָרגעלערנט צווישן מנחה ומעריב אין רבי'נס ביהמ"ד. ער האָט אַלץ מיטגעדאָווענט מיטן רבי'נס מנין סיי מנחה און סיי מעריב. אַפּטמאַל האָט דער רבי אים מכבד געווען צו דאָווענען פאַר'ן עמוד אָדער מנחה אָדער מעריב. פאַר'ן אָנהייבן אש"ר פאר מנחה, אָדער פאַר'ן אָנהייבן "שיר המעלות" פאר מעריב, האָט דער רבי געגעבן א בליק אויף מיין שווער, ער האָט געגעבן א שאַקל מיטן קאָפּ, און גלייך איז מיין שווער שוין געשטאַנען ביים עמוד.

יעדעס יאָר ל"ג בעומר ביים טיש, האָט דער רבי מכבד געווען מיין שווער מיטן בענטשן, אַלס דער יאָרצייט-טאָג פון זיין שווער רבי משה'לע זצ"ל.

זיצענדיג ביי די טישן נעבן דעם רבי'ן, האָט מיין שווער מיטגעהאַלטן אַסאך אינטערעסאַנטע זאַכן, ווי אויך האָט ער צומאַל געהאַט די געלעגנהייט אַנצופרעגן אָדער אויפמערקזאַם צו מאַכן דעם רבי'ן אויף פאַרשידענע זאַכן, וואָס איך האב שפעטער געהערט פון אים.

## דעם רבי'נס שלש סעודות-בילקעלע

צווישן אַנדערן איז ביינאָכט אַז דער רבי זי"ע האָט נישט געהאַט קיין י"ב חלות. פרייטאָג-צו-נאָכטס האָט דער רבי געהאַט צוויי לאַנגע חלות, איינס א גלאַטע און איינס א געפלאַכטענע. ביי שלש

סעודות האָט דער רבי שוין געהאַט נאָר איין גרויסע חלה, און נעבן די גרויסע חלה איז געליגן א קליינע בילקעלע פאר לחם משנה.

האָט מיין שווער זיך איינגעפירט, אַז ביי שלש סעודות, גלייך נאָכדעם וואָס דער רבי האָט געמאַכט דעם ברכת המוציא, האָט מיין שווער געגעבן א כאָפּ די לחם משנה-בילקעלע, און ער האָט זיך דאָס אַריינגעלייגט אין טאַש.

איינמאַל האָט דער רבי געפרעגט פון מיין שווער, "וואָס טוסטו מיט די בילקעלע אום פסח?". ביי אַנדערע רבי'ס האָט מען זיך געפירט אַז מ'האָט געכאַפּט די י"ב חלות און מ'האָט דאָס אַוועקגעלייגט אַלס א סגולה. (אין פאַרשידענע ספרי שו"ת איז דאָ תשובות וויאָזוי זיך נוהג צו זיין די מיט די י"ב חלות אום פסח<sup>16</sup>). האָט מיין שווער זיך אָנגערופן אַז דער רבי דארף זיך גאָרנישט זאָרגן "ביי מלוה מלכה איז עס שוין גענצליך אויפגעגעסן". דער רבי האָט זיך גוט צושמיכלט, און האָט נישט רעאַגירט דערויף...

## וועלכע סיפורים קען מען גלייבן

איינמאַל איז אויסגעקומען ביים טיש, צו רעדן פון סיפורי צדיקים. כדרכו האָט דער רבי אַרומגערעדט פון דעם, אַז מ'קען זיך נישט פאַרלאָזן אויף די אַלע מעשיות וואָס מ'דערציילט, אויך אויף די געדווקטע סיפורים קען מען זיך בכלל נישט פאַרלאָזן. האָט מיין שווער געפרעגט דעם רבי'ן "און וואָס טוט זיך מיט די עשר'לעך" (מיינענדיג צו פרעגן אויף די ספרים פון הרה"ג רבי ישראל הלוי בערגער זי"ל וועלכער האָט מחבר געווען דעם ספר "עשר קדושות"<sup>17</sup> מיט סיפורים און טייטשן פון פריערדיגע צדיקים. דער ספר האָט אן הסכמה אויך פון הגה"ק בעל קדושת יום טוב מסיגוט זי"ע). האָט דער רבי זיך אָנגערופן "אזעלכע עובדות וואָס מ'האָט מקבל געווען פון פריערדיגע, איז אַנדערש.

16. ביי חסידים האָט מען זיך נוהג געווען צו האַלטן די י"ב חלות וואָס איז געליגן אויפ'ן טיש פון צדיקים, אַלס א סגולה לכל דבר טוב. ווען ס'איז געקומען פסח ווען מ'קען נישט האַלטן קיין חמץ אין שטוב, איז געווען א מבוכה וואָס צו טון דערמיט. אין שו"ת ערוגת הבושם (סימן קי"ב) שרייבט ער איבער די שאלה, איבער א י"ב חלה וואָס איז געליגן על שולחנו הטהור פון הרה"ק רבי יהושע מבעלזא זי"ע, "והוא חביב בעיני עד לאחת יותר מכף מלא נחת" איז די שאלה צו מ'מעג פאַרקויפן די י"ב חלה אין חמץ. דער ערוגת הבושם פסקינט דאָרט אַז ס'איז רוצה בקיומו, און דעריבער איז דאָס נישט מותר צו פאַרקויפן אין חמץ. ער שרייבט דאָרט אַז טאָקע איידי דחביבא, ווייל עס איז אַזוי חביב ביי אים, אַז ער טון דערמיט נאָך א מצוה, און עס פאַרברענגען אין חמץ.

אין הגדת "אגודת אזוב" פון הגה"ק בעל ויגד יעקב מפאפא זצ"ל ווערט געברענגט אין נאָמען פון הרה"ק רבי שלום אליעזר מראַצפערט זצ"ל הי"ד אַז מ'האָט אַמאָל געפרעגט דעם צאנזער רב זי"ע וואָס צו טון מיט א י"ב חלה, האָט דער צאנזער רב געהייסן אַז מ'זאָל עס פאַרברענגען, און דעם אש דערפון זאָל מען באַהאַלטן אין שטוב. אין ספר "דברי חנה" פון הגה"ק רבי חנה מקאָלאַשיץ זי"ע ווערט געברענגט וואָס ער האָט געזאָגט, אַז די אש פון א י"ב חלה האָט די זעלבע סגולה.

אין דברי יחזקאל החדש (עניני שבת קודש) ווערט געברענגט, אַז דער הגה"ק משינאָוא זי"ע האָט אַמאָל געגעבן א י"ב חלה פאר איינעם וואָס איז ל"ע געווען נטרפה דעתו. דער איד איז דאָן גענצליך אויסגעהיילט געוואָרן. פאר פסח האָט דער שינאָווער רב געלאָזט רופן דעם איד, און געבעטן פון אים דעם י"ב חלה. אָבער דער איד האָט זייער מורא געהאַט דאָס צוריקצוגעבן, וויסענדיג אַז זיין געזונט איז אָנגעהאַנגען אין דעם י"ב חלה וואָס ער האָט באַקומען. דער שינאָווער רב אים מבטיח געווען אַז ער זאָל זיך נישט זאָרגן, ער וועט דאָס אים צוריקגעבן. מיט א ציטערדיג האַרץ האָט דער איד איבערגעגעבן דעם י"ב חלה פאַר'ן שינאָווער רב, דער שינאָווער רב האָט גענומען א גאָפּל און עס אַריינגעשטעקט אין דעם י"ב חלה. דאָן האָט ער גענומען א ליכטל, און דערמיט האָט ער אָפּגעברענט די חלה פון אַלע זייטן. דאָן דער שינאָווער רב אים דאָס צוריקגעגעבן, זאָגענדיג אַז איצט ווען עס איז שוין אַזוי אָפּגעברענט, האָט עס שוין נישט קיין דיין פון חמץ, אָבער די סגולה דערפון האָט עס נאָך אַלץ, און ער קען עס האַלטן.

אין שו"ת הד"ר (סימן כ"ה) איז ער יאָ מתיר צו פאַרקויפט א י"ב חלה אין חמץ.

17. רבי ישראל בערגער זצ"ל איז געווען א תלמיד פון הגה"ק בעל ייטב לב מסיגוט זי"ע און האָט געדינט אַלס רב אין בוקאַרעסט. ער האָט אַרויסגעגעבן עטליכע ספרים פון סיפורי מעשיות ודברי צדיקים. ער האָט אַלץ אַרויסגעגעבן סיפורים פון צען צדיקים, וואָס ער האָט גערופן "עשר קדושות" "עשר אורות" "עשר צחצחות" און נאָך. מ'האָט גערופן זיינע ספרים "די עשר'לעך".



## פלויען אום שבת חול המועד

ביים רבי'ן איז געווען דער סדר אַז פרייטאָג-צו-נאַכטס נאָכ'ן טיש האָט מען אַריינגעברענגט א טאָץ פירות. פון אויבן איז געליגן א געהענגל טרויבן, און אונטער דעם זענען געליגן פאַרשידענע סאַרט פרוכט, געווענליכן די פרוכטן וואָס מ'האָט געקענט באַקומען

יענעם סעזאָן. דער רבי האָט טועם געווען נאָר פון די טרויבן. כדרכו האָט דער רבי נישט געגעסן די שאַלעכץ. ער האָט נאָר געגעסן דעם אינווייניגסטן טייל פון די טרויבן, און די שאַלעכץ מיט די קערנדלעך האָט ער דערנאָך צוריק אויסגעשפיגן. דער רבי האָט אַלץ זיכער געמאַכט צו עסן א געהעריגן שיעור, כדי צו קענען מאַכן אן "על העץ" און ס'איז נישט געווען גלייך. אויב זענען די טרויבן געווען גרעסער האָט ער גענומען ווייניגער טרויבן, און אויב עס זענען געווען קלענערע טרויבן האָט ער גענומען מער.

נאָכדעם וואָס דער רבי האָט געענדיגט טועם זיין

פון די טרויבן האָט דער רבי אָנגעהויבן צו טיילן שיריים. ווילאנג ער האָט געטיילט פון די טרויבן, האָט ער זיכער געמאַכט אַז יעדער זאָל באַקומען א שיעור. טאמער האָט ער אויפגעפאַסט אַז ער האָט גענומען נאָר ווייניגער טרויבן, האָט ער צוגעלייגט א טרויב אָדער צוויי, אַז עס זאָל זיין א שיעור. אַזוי האָט דער רבי געדולדיג געריסן פון דעם שטרענגל טרויבן, און אויב ס'איז אויסגעקומען צופיל טרויבן, האָט דער רבי אַראָפּגענומען א פאַר שטיקלעך טרויבן, אַזוי אַז ער זאָל פאַר יעדן געבן נאָר דעם שיעור.

נאָכ'ן ענדיגן טיילן די טרויבן, האָט דער רבי געטיילט פאַר'ן איבעריגן ציבור, פון די אַנדערע פרוכט וואָס איז געליגן אויפ'ן טאָץ. וואָס ס'איז נאָכדעם איבערגעבליבן אויפ'ן טאָץ, האָט דער עולם זיך דאָס צוקאַפט. בשעת דער רבי האָט געטיילט שיריים האָט ער יעדן אָנגעקוקט, און דער רבי האָט מקפיד געווען צו געבן שיריים נאָר איינמאָל. אויב האט איינער שוין געהאַט באַקומען טרויבן, און ער האָט נאָכדעם געוואָלט באַקומען אויך עפל, האָט דער רבי רעאַגירט צו יענעם "האסט דאך שוין געהאַט" און דער רבי האָט נישט נאָכאַמאָל געגעבן.

דאָס זעלבע איז געווען ביים טיש אויך. דאָס ערשטע האָט דער רבי געטיילט שיריים פון די פיש. דאָס האָט דער רבי געווענליך בעיקר געטיילט פאַר די רבנים און פאַר די עלטערע אידן וואָס זיצן ביים טיש. די אינגעלייט וואָס זענען געשטאַנען אַרום, האָבן ערשט באַקומען פון די פלייש. אָבער דער רבי האָט מקפיד געווען נישט צו געבן צוויי מאָל פאַר איין מענטש. אַסאך מאָל בשעת דער רבי האָט געטיילט שיריים האָט דער רבי דערמאָנט דעם נאָמען פאַר דעם וועמען דער רבי האָט דעמאָלט געשיקט די שיריים.



דעם רבי'נס ביהמ"ד אויף 550 בעדפארד עוו.

עכ"פּ ביי די פירות האָט דער רבי געגעסן נאָר פון די טרויבן. איינמאָל שבת חול המועד סוכות, האָט מען אַריינגעברענגט פאַר'ן רבי'ן פירות, טרויבן און נאָך פרוכט. צווישן די אַנדערע פרוכט איז אויך געווען פלויען. דער רבי האָט געגעסן פון די טרויבן כדרכו. ווען ער האָט געענדיגט האָט מיין שווער זיך אָנגערופן צום רבי'ן, אַז אין דזשיקוב איז געווען דער מנהג, אַז אין די סוכה האָט מען געגעסן "פלויען" ווייל "פלאם" איז ר"ת ל"ת א'תר פ'נוי מ'יני'. אַז דער רבי האָט דאָס געהערט, האָט ער גענומען א שטיקל פלויען, און ער האָט דאָס געגעסן.

## אין מקוה שבועות פארטאגס

אן אַנדערס מאָל איז געווען ווען דער רבי האָט געטון א מנהג אויף וואָס מיין שווער האָט אים אויפמערקזאַם געמאַכט.

ביים רבי'ן איז געווען דער סדר, אַז די ערשטע נאָך שבועות איז ער אַריינגעקומען צום טיש זייער שפעט, שוין היבש נאָך חצות הלילה. רוב

עולם האָט שוין דעמאָלט געהאַלטן נאָכ'ן אָפּזאָגן האַלב פונעם תיקון לליל שבועות אָדער מער, און טייל האָבן אפילו שוין געהאַט געענדיגט דאָס גאַנצע.

ווען דער רבי האָט געענדיגט דעם טיש, איז געווענליכן שוין געווען דער עלות השחר. אָבער דער מנהג פון רבי'ן איז געווען, אַז ער איז נישט דעמאָלט געגאַנגען אין מקוה, נאָר ערשט שפעטער פאַר'ן דאווענען איז ער געגאַנגען אין מקוה.

איינמאָל איידערן אַהיימגיין פון טיש, האָט מיין שווער געפרעגט דעם רבי'ן, פאַרוואָס ער גייט נישט אין מקוה ביים עלות, פון אריה"ק שטייט דאך אַז שבועות ביים עלות זאָל מען גיין אין מקוה. דער רבי האָט דערויף גאַרנישט רעאַגירט, נאָר ער האָט זיך אַזויפיל אָנגערופן "גוט, וועלן מיר גיין". דעמאָלט איז דער רבי טאַקע געגאַנגען אין מקוה ביים עלות, אָבער די אַנדערע יאָרן האָט דער רבי זיך ווייטער געפירט כמנהגו, נישט צו גיין אין מקוה ביים עלות.

## ווען איז ניטל

מיין שווער האָט געהאַט אן אינטערעסאַנטע וויכוח מיטן רבי'ן. מיין שווער איז געווען א שטאַרקער בקי אינעם לוח השנה, האָט ער אויסגערעכענט אַז צוליב פאַרשידענע חשבונות, דאָרף מען מען האַלטן "ניטל" צווישן דעם זעקסטן און זיבעטן אין מאָנאַט יאנוואר. דער רבי האָט אָבער גע'טענה'ט אַז דער מחצית השקל שרייבט, אַז ניטל האַלט מען צווישן דעם פינפטן און זעקסטן. מיין שווער האָט



אָבער פאַרשידענע ראײַס אַז דער מחצית השקל האָט דאָס נאָר געשריבן לויט יענע תקופה, אָבער היינט דאָרף מען יאָ האַלטן ניטל צווישן זעקסטן און זיבעטן. אינמיטן דעם וויכוח איז מיין שווער געוואָרן אַביסל אָנגעצויגן. האָט דער רבי זיך אָנגערופן צו אים א ווערטל "האסט א זייגערל?". אין יענע צייט האָט מען א זייגער נאָך געדאַרפט אָנציען. האָט מען שווער פאַרשטאַנען וואָס דער רבי מיינט אים צו פרעגן צו ער האָט א זייגערל, ווייל ער איז אָנגעצויגן...

דער רבי האָט אויך געהייסן אַז מ'זאָל גיין אָנפרעגן ביי אן אַלטע רוסישע קירכע, ווען זיי האַלטן דעם חגא, און ס'האָט זיך אַרויסגעשטעלט אַז זיי פייערן דאָס אויך אין די נאַכט צווישן זעקסטן און זיבעטן.

למעשה ווען עס איז געקומען די נאַכט פונעם פינפטן צום זעקסטן, האָט הרה"ח ר' עזריאל גליק געפרעגט דעם רבי'ן וואָס מען טוט, ווען עס איז ניטל. האָט דער רבי אים געזאָגט "גיי קוק אויב ר' שמעון לויפער לערנט פאַר משניות". איז ר' עזריאל צוריקגעקומען מיט א תשובה, אַז יאָ, ער לערנט פאַר. האָט דער רבי געזאָגט, אויב אַזוי איז מאַרגן ניטל.

ביז אָהער איז פאַרשידענע זכרונות פון מיין שווער הרה"ח ר' שמעון לויפער ז"ל.

## מ'דאַרף אַכט געבן וואָס מען טוט

איך וועל פאַרציילן עטליכע אינטערעסאַנטע ענינים וואָס איך האָב געהערט ביים רבי'ן אין פאַרשידענע זמנים, ובפרט וויאָזוי עס איז צוגעגאַנגען דאָס געזען ביים רבי'ן.

איינמאָל בין איך אַריינגעקומען צום רבי'ן מיט א קוויטל. דער רבי איז געזעסן אויף זיין שטול מיט די גלעזער אין די הענט. ווי נאָר איך בין אַריינגעקומען, האָט דער רבי מיך א פרעג געטון "נו, וואָס זאָגסטו עפעס?". האָב איך געענטפערט "ברוך ה'". איך האָב דערלאָנגט דאָס קוויטל פאַר'ן רבי'ן. דער רבי האָט אָנגעטון די ברילן און דורכגעליינט דאָס קוויטל. נאָכ'ן ענדיגן האָט ער אַראָפּגענומען די ברילן פון די אויגן, ער האָט מיך גוטמוטיג אָנגעקוקט, און מיט א שיינענדן געזוכט מיך א פרעג געטון "מאָכסט עפעס פרנסה?". האָב איך געענטפערט ברוך ה'.

איך האָבן דאָן געהאַט אָנגעהויבן צו האַנדלען מיט סטאַקס, און איך האָב געוואַלט הערן חוות דעת קדשו פון רבי'ן איבער דעם ענין. אויך האָב איך געוואַלט אַז דער רבי זאָל מיר אָנוואונטשן אַז איך זאָל מצליח זיין אין סטאַק-מאַרקעט. האָב איך געזאָגט פאַר'ן רבי'ן אַז איך האָב געקויפט א "סטאַק" פון וואָס איך האָב שוין פאַרדינט. ווי נאָר דער רבי האָט געהערט דאָס וואָרט סטאַק, האָט ער זיך אָנגערופן צו מיר "אוי, סטאַקס! דאָס איז נישט אַזוי פשוט, מ'מוז גוט אַכט געבן וואָס מען טוט".

כ'האָב געזען אַז פאַר'ן רבי'ן איז נישט אַזוי נחא דער האַנדל מיט סטאַקס<sup>18</sup>, האָב איך געפרעגט דעם רבי'ן "נו, וואָס דען זאָל איך טון מיטן געלט?". האָט דער רבי מיר געענטפערט "א דאגה וואָס צו טון מיט געלט?". זאָג איך פאַר'ן רבי'ן "יאָ, ס'שטייט דאך מרבה נכסים מרבה דאגה"... דעם רבי'ן האָט עס געפֿעלן, און ער האָט מיר דערציילט א ווערטל, אַז ס'איז געווען אן אַרימאָן וואָס האָט געזאָגט 'עס שטייט טאַקע מרבה נכסים מרבה דאגה, אָבער פון וואו נעמט מען שוין די דאגה'...

מיט דעם האָט דער שמועס זיך געענדיגט. דער רבי האָט מיר שוין אָנגעוואונטשן, און איך בין אַרויס פון רבי'נס שטוב.

איך וואַלט אפשר געדאַרפט פאַרשטיין פון רבי'נס ווערטער אַז איך זאָל מיך אָפּלאָזן פון סטאַקס. אָבער ילדות היתה בי... איך האָב געטראַכט אַז דער רבי האָט מיר נישט געזאָגט אַז איך זאָל נישט מער האַנדלען מיט סטאַקס, נאָר ער האָט מיר אָנגעזאָגט אַז מ'מוז גוט אַכטונג געבן, וועל איך טאַקע אַזוי טון. איך וועל איך גוט אַכט געבן. איך האָב דעריבער געקויפט אן אַנדערן סטאַק, וואָס איז דאָן שוין אַרויף. איך האָב דאָס גלייך געוואַלט פאַרקויפֿן, אָבער דער מעקלער האָט מיך נישט געלאָזט, טראַכטענדיג אַז עס וועט גיין נאָך העכער. למעשה האט דער סטאַק אָנגעהויבן צו טראַסקן, און ביז א קורצע ציי האָב איך פאַרלוירן דאָס אָנצע געלט וואָס איך שוין געהאַט פאַרדינט.

דאָס איז געווען דאָס לעצטע מאָל וואָס איך האָב געהאַנדעלט מיט סטאַקס... מ'דאַרף פאַרשטיין א רמז פון א צדיק.

### פארזעצונג אי"ה

18. איבער דעם ענין איז אינטערעסאַנט צוצוברענגן דעת קדשו פון רבי'ן זי"ע בנוגע האַנדלן מיט סטאַקס, א סיפור וואָס איז געברענגט געוואָרן אין גליון זקנין ויאמרו לך, דערציילט דורך הרה"ג רבי איתמר טובי' קויפמאַן שליט"א ר"מ ביישיבה קטנה-קרית יואל, ווי פאָלגענד:

"איך האָב אַמאָל געהערט פון כ"ק מרן רבינו הברך משה זלה"ה אַז ער האָט זיך זייער אָפּגערעדט אויף די מענטשן וואָס שפילן מיט סטאַקס. ער האָט געזאָגט 'עס טוט מיר זייער וויי פאַרוואָס עס זענען צווישן אונז אַזעלכע וואָס האַנדלן מיט סטאַקס, וואָס אַלעס איז אויפגעבלאָזענע לופט-מעשיות. די 'סטאַק מאַווערס' זיצן ביים רעדל, דרייען אָן דעם גאַנצן בלאָף, און אַסאך מענטשן פאַרלירן דאָרט זייער אָפּגעשפּארטע געלט.

"ער האָט דערציילט אַז ער האָט געהערט פונעם פעטער כ"ק מרן רביה"ק הדברי יואל זצוק"ל וואָס ער האָט אַמאָל זיך אויסגעדרוקט פאַר אים בל"ק: "די וואָס האַנדלן מיט סטאַקס זענען שטענדיג אין 'באַנק ביזנעס'". האָב איך אים געפרעגט וואָס ער מיינט, האָט דער פעטער מיר מסביר געווען - ווען דער רבי מרן הברך משה האָט איבערגעזאָגט דעם רבי'נס ווערטער, האָט ער זייער געלאָכט, און ער האָט אַזוי געזאָגט - "די מענטשן טוט זיי שטענדיג באַנק"... למשל, טאמער האט ער פאַרקויפט א סטאַק, און מאַרגן הערט אַז דער סטאַק איז זייער אַרויף די פרייז, טוט אים זייער 'באַנק' פאַרוואָס האָב איך עס נעכטן פאַרקויפט. ווען איך וואָרט ווען נאָך איין טאָג וואַלט איך דאָך פאַרדינט אַסאך מער, און ער דרייט זיך אַרום מיט גרויס צער".

"וויידער טאמער האָט ער געקויפט א סטאַק, און מאַרגן הערט ער אַז דער פרייז פון דעם סטאַק איז געפאלן, טוט אים ווייטער זייער 'באַנק' אַז זיין פאַרמעגן האָט פאַרלוירן זיין ווערד. ער טראַכט, ווען איך וואַלט ווען געוואָרט נאָך איין טאָג און איך וואַלט ווען עס היינט געקויפט פאר די היינטיגע ביליגע פרייז, וואַלט איך דאָך נישט פאַרלוירן מיין געלט, און איך וואַלט עס געקויפט פאר ביליגער, וואַלט איך עס שפעטער פאַרקויפט פאר טייערער, און איך וואַלט פאַרדינט פיל מער. דרייט ער זיך אַרום מיט גרויס צער. אַזוי אַרום קומט אויס אַז דער מענטש איז שטענדיג אין 'באַנק ביזנעס'..."





# זיידעניו

## דער צווייטער



משה'לע: ביי מיין פריערדיגן באזונדער האסטו מיר דערציילט פון דעם רבי'נס באזונדער בייים קבר רחל און בייים מערת המכפלה אין חברון. און דו האסט מיר דערציילט וויאזוי דער רבי זי"ע האט איינגעריסן רחמי שמים בייים קבר פון רחל אמינו מיט מורא'דיגע בכיות. ווען איך בין אהיים געגאנגען האב איך געטראכט צו מיר פארנוואס ווען דו ביסט געווען אין ארץ ישראל מיט דריי יאר צוריק ביסטו נישט געווען מתפלל זיין אויף די אלע פלעצער?

זיידע: אה משה'לע, איך האב דיר נאך נישט אלעס דערציילט, איך וואלט דיר אפער טאקע דאס געדארפט גלייך זאגן בייים פריערדיגן שמועס, אבער עס איז קיינמאל נישט צו שפעט.

ווען איך בין געווען אין ארץ ישראל בין איך טאקע נישט געפארן מתפלל זיין אויף די אלע פלעצער, ווייל דער הייליגער רבי זי"ע שרייבט אין זיין ספר על הגאולה ועל התמורה, אז נאכדעם וואס די ציונים האבן ליידער מלחמה געהאלטן מיט די אראבער און זיי האבן איינגענומען די אלע פלעצער אונטער זייער רשות, זאל מען מער נישט גיין אהין מתפלל זיין.

## מִשֶּׁה'לֶע: דַּעמָאלט ווי אזוי קען זיין אז דער רבי זי"ע איז יא דארט געווען?

זיידע: דער הייליגער רבי איז דארט געווען נאך אסאך יארן פריער, דאס איז געווען אין יאר תרצ"ב, נאך פאר די צווייטע וועלט מלחמה, זעכצן יאר פאר די ציונים האבן געגרינדעט די ציוניסטישע מדינה אין יאר תש"ח. אבער שפעטער אין יאר תשכ"ז ווען די ציונים האבן געפירט א גרויסע מלחמה קעגן די אראבער, און זיי האבן איינגענומען נאך גרויסע שטחים וואס איז געווען אונטער די הערשאפט פון די אראבער, וואס צווישן דעם האט זיך געפונען דער "כותל המערבי", און דער "קבר רחל" און אויך דער "מערות המכפלה" אין חברון. דעמאלטס האט דער הייליגער רבי געלאזט הערן זיין דעת תורה אז מען זאל מער נישט גיין צו די אלע פלעצער ביז משיח וועט קומען.

און אזוי פירן זיך טאקע אלע דעם רבי'נס תלמידים און חסידים וועלכע פאלגן אויס די הוראה פונעם הייליגן רבי'ן נישט צו גיין מתפלל זיין ביי דעם כותל המערבי און ביי דעם קבר רחל און ביי דעם מערות המכפלה.

מִשֶּׁה'לֶע: דאס אז דער רבי האט נישט געלאזט גיין צום כותל המערבי האב איך שוין געוואוסט ביז היינט, אבער פון די אנדערע פלעצער האב איך טאקע נישט געוואוסט. פארוואס טאקע איז דער איסור פון רבי'ן צו גיין צום כותל המערבי מער באקאנט?



דער שער בלאט פונעם ערשטן דרוק פון דעם קונטרס על הגאולה ועל התמורה

זיידע: וואס הייסט עס איז מער באקאנט? ווער עס לערנט דעם דעם קונטרס 'על הגאולה ועל התמורה' וואס דער רבי האט ארויסגעגעבן יענעם זומער תשכ"ז, דער זעט קלאר וואס דער רבי שרייבט סיי איבער דעם כותל המערבי און סיי איבער דעם קבר רחל און די מערות המכפלה. אבער בעיקר האט אין יענע צייט געמאכט א שטורעם אין די גאנצע וועלט דאס אז דער רבי האט געזאגט מען זאל נישט גיין צום כותל המערבי.

ביי יענע פייערדיגע שלש סעודות תורה האט דער רבי אויסגעשריגן מנהמת לבו הטהור: "לדעתי, טאר מען נישט גיין צום כותל ביז משיח וועט קומען!"

די ווערטער פונעם רבי'ן ביי שלש סעודות פר' נשא ווען ער האט גע'אסר'ט צו גיין צום

כּוּתֵל הַמַּעֲרָבִי, הָאֵט אויסגערוּפֿן אַ שטורעם איבער די וועלט, אפילו צווישן די ערליכע אידן וואס האבן נישט געהאט קיין שייכות צו די ציונים האבן נישט געקענט פארשטיין די סיבה פאר וואס דער רבי לאזט נישט גיין צום כּוּתֵל, און וואס איז יעצט אנדערש ווי אלע יארן בעפאר ווען דער כּוּתֵל הַמַּעֲרָבִי איז אלס געווען אַ פּלאץ וואו אידישע קינדער פלעגן גיין זיך אויסגיסן דאס הארץ פארן בורא עולם און וואס איז היינט אנדערש.

דער רבי איז אבער געשטאנען דרייסט ביי זיין מיינונג אז מיטן גיין צום כּוּתֵל גיט מען חיזוק און אַ הסכמה אויף דאס וואס די ציונים האבן מלחמה געהאלטן מיט די אראבער און עובר געווען אויף התגרות באומות און גורם געווען צום פלוט פארגיסונג פון אידישע קינדער.

כאטש וואס אין די נשא תורה האט דער רבי נישט מרחיב הדיבור געווען איבער די פּרטי האיסור, אבער אין לויף פון די וואכן "בהעלותה, שלח, קרח" האט דער רבי פאקטיש יא געזאגט עטליכע טעמים פאר וואס מען זאל זיך צוריק האלטן פון גיין צום כּוּתֵל הַמַּעֲרָבִי, און אין ספר הק' "על הגאולה ועל התמורה" ברענגט דער רבי אראפ די אלע טעמים שיין מסודר. עס וואלט געווען כּדאי מיר זאלן מאכן א שיעור אין דעם ספר, צו לערנען די אלע ענינים וואס דער רבי האט דארט געשריבן.

**משה'לע: פאר וואס זענען די ציונים בכלל געווען אינטערעסירט אין דעם כּוּתֵל הַמַּעֲרָבִי? האבן זיי דען געוואלט צושטעלן אַ פּלאץ פאר אידן וואו צו דאווענען? זיי האבן דאך ליידער געזוכט ווי מער אַראפצואווארפן דעם עול התורה והמצוות?**

זיידע: דו פרעגסט זייער גוט מיין טייער אייניקל, און אפשר יעצט ווען מיר שטייען אין חודש אב ווען אידישע קינדער קלאגן אויפ'ן חורבן בית המקדש איז טאקע א פאסיגע צייט צו רעדן אביסל איבער דעם לעצטן איבערבלייבעניש פון דעם הייליגן בית המקדש וואס איז געווען אזוי פארהייליגט ביי אידישע קינדער אין אלע דורות, און וויאזוי די ציוניסטישע רשעים האבן ליידער פארשוועקט דעם מקום קדוש.

דאס שייכות פון די ציונים מיטן כּוּתֵל הַמַּעֲרָבִי האט זיך אייגענטליך אנגעהויבן נאך מיט אסאך יארן פריער, ווען די ציונים האבן זיך גענומען צום כּוּתֵל, דער 'כּוּתֵל' דאס איז געווארן זייער רעליגיעזער סימבאל, און מיט דעם האבן זיי סימבאליזירט זייער צוריקקער קיין ארץ ישראל, און זייער בעלות אויף אלע אידישע הייליגע ערטער.

דער הויכפונקט פון די פארזאמלונגען ביים כּוּתֵל האבן זיי אויסגעקליבן טאקע אין סאמע "תשעה באב", תשעה באב אינעם טאג וואס פלל ישראל יאמערט און קלאגט אויפן חורבן בית המקדש, פלעגן זיך צוזאמענקומען טויזענטער יונגען און מוידן, פון די פרייע נידריגע ציונים, און דארט ביים מקום המקדש ביים "כּוּתֵל הַמַּעֲרָבִי" האבן זיי פארברענגט א גאנצע נאכט מיט צולאזטע און ווילדע פארוויילונגען, געפרעסן און



געזויפן און גע'שיכור'ט, און הולטייאיש פארברענגט די "תשעה באב" נאכט.

מיט די תשעה באב פארזאמלונגען האבן די ציונים גערייצט די געמיטער ביי די אראבער, און דאס האט שפעטער גורם געווען די אלע ביטערע צרות, הריגות, און שחיטות, ווען די ישמעאלים האבן אויסגעגאסן זייער כעס און זייער נקמה אויף די אידן.

טאקע אין תשעה באב שנת תרפ"ט האט דער ערשטער ציוניסטישער רב קוק שר"י, פאררופן דעם פראטעסט מארש ביים כותל, ביי וועלכן ער האט רחמנא ליצלן פראקלאמירט זיין פפירה'דיגע לאזונג פון "הכותל פתלינו הכותל אחד", דעם ווילדן מארש וואס איז געווען געצילט צו אויפרייצן די אראבער און זיי ארויסנעמען פון גלייכגעוויכט, וואס דאס האט גורם געווען מיט א קנאפע וואך שפעטער די שרעקליכע הריגות און שחיטות, די באקאנטע מאורעות תרפ"ט, דאס איז געווען א שרעקליכע פאגראם וואס די רוצח'ישע אראבער האבן אדורכגעפירט אויף די אידן אין ארץ ישראל אלס נקמה קעגן די רייצערישע פעולות פון די ציונים.

יא, דער הייליגער וואנט, דער שריד בית מקדשינו, איז באנוצט געווארן דורך די ציונים כדי מיט דעם צו רייצן די אראבער, און דאס האט אסאך טייכן אידיש בלוט פארגאסן נאך מיט באלד צוואנציג יאר איידער די ציוניסטישע מדינה איז בכלל צושטאנד געקומען.

**משה'לע: אויב האבן די ציונים שוין גענוצט דעם כותל פאר זייערע צוועקן נאך איידער זיי האבן געהאט א מדינה, דאן וואס האט פאסירט אין יענעם יאר תשכ"ז אז זיי האבן דאס איינגענומען? האבן זיי דאס נאך נישט געהאט פריער?**

זיידע: ניין. עס איז געווען א תקופה פון ניניצן יאר וואס דער 'כותל' האט זיך געפונען ביי די אראבער, אין יענע ניניצן יאר פון תש"ח ביז די זעקס טאגיקע מלחמה אין תשכ"ז האט דער כותל נישט געזעהן יעדן תשעה באב ווי עס זיצן אידן און פרעסן און זויפן ביים הייליגן וואנט, זי האט נישט געהערט די ווילדע געזאנגען און טענצערייען, ווייל די אראבער האבן אפגעשלאסן דעם ארט אז די אידן זאלן נישט קענען צוקומען דערצו. אין יענע צייט איז טאקע פון איין זייט געווען א ווייטאג פאר די ערליכע אידן וואס פלעגן אהינגיין דאווענען, אז זיי קענען מער נישט אהינגיין. אבער פון די צווייטע זייט האבן די ערליכע אידן געוואוסט אז אויב דער כותל וועט זיך געפונען אונטער די הערשאפט פון די ציוניסטישע רשעים וועט דער חילול ה' זיין פיל ארגער ח"ו.

ווען א איד האט זיך אין יענע צייט אפגעערעדט פארן בריסקער רב ז"ל מיט ווייטאג אויף דעם וואס דער כותל ליגט אין די הענט פון די אראבער, האט דער בריסקער רב געזאגט דעם לשון פון די קינות לתשעה באב "עטרת צבי אבחר לקאת וקיפוד ישכנו בך,

וְאִי לִי אִם אָדָם וְעָרַב קָנְנוּ בְּקִינָה, עֲנֵדְעָרְשׁ זָאָלֵן זִיךְ דִּי בְּנֵי יִשְׁמַעְאֵל דִּרְיִיעֵן אויפֿ'ן  
הַר הַבֵּית וְוִי אֵידְעֵר עֵס זָאל חֲלִילָה זַיִן אונטער דִּי הערשאפט פון דִּי רשעי ישראל דִּי  
צִיֹּנִים.

נאך דִּי זַעקס טאגִיעַ מִלְחָמָה איז דער כּוּתֵל צוריק אריינגעפאלן אין דִּי הענט פון  
דִּי צִיֹּנִים, און דאן איז דער כּוּתֵל ווידער געווארן דער סימבאל פון נאציאנאליזם, דִּי  
צִיֹּנִים האבן דאן פארשפּרייט א בילד ווי דער דעמאלטס'דיגער רב פון דִּי צִיֹּנִסטישע  
מיליטער, שפּאנט ארויף צום כּוּתֵל מיט א ספר תורה אין דִּי האנט, און לידער האבן  
אסאך אידן איבער דִּי וועלט זיך געפריידט אז דער כּוּתֵל איז צוריק ביי דִּי אידן.

אבער אונזער הייליגער רבי זי"ע האט געשריגן אז מיט'ן גיין צום כּוּתֵל גיט מען ח"ו  
חיזוק פאר דִּי רשעים, און דאס איז גורם אז מ'זאל חלילה נאכגעשלעפט ווערן נאך זיי.  
דעריבער זאל מען נישט אהינגיין ביז ווען דער הייליגער באשעפער וועט אונז שוין  
אויסלייזן פון דעם ביטערן גלות און דער כח המינות פון דִּי רשעים וועט בטל ווערן.

### מִשֶּׁה'לֶע: האט יעדער פארשטאנען דעם רבי'נס הייליגע ווערטער?

זיידע: וויסן זאלסטו אז אין דִּי ערשטע צייטן וואס דער רבי האט מגלה דעת געווען  
זיין מיינונג איבערן כּוּתֵל המערבי, און דִּי אנדערע מקומות הקדושים זענען געווען  
אין ניו יארק עטליכע רבנים וואס האבן נישט פארשטאנען דעם רבי'נס ווערטער, זיי  
האבן דאס באטראכט און אנגענומען ווי אן איבערגעטריבענע עקסטרעמע זאך און נישט  
מקבל געווען.

אבער שפעטער נאך א שטיק צייט ווען עס איז ארויסגעקומען דער קונטרס "על  
הגאולה ועל התמורה" און דארט האט דער רבי מיט א קלארקייט און ברורות מברר  
געווען דִּי הלכה, און ער האט דארט אויפגעוויזן אז דאס זענען נישט קיין הרגשים  
און דמיונות נאר אלעס איז געבויעט אויף שטארקע יסודות אין הלכה, דאן האבן אלע  
פארשטאנען אז דעם רבי'נס ווערטער זענען דברי אלקים חיים, און אז זיינע הייליגע  
ווערטער זענען דברי אמת וצדק, און דאס וואס דער רבי האט נישט געלאזט גיין צום  
כּוּתֵל איז געבויעט אויף גאר שטארקע יסודות.

מִשֶּׁה'לֶע: א גרויסן יישר כח פאר דִּי הערליכע ידיעות וואס דו דערציילסט מיר,  
וואס מען קען זיך פון דעם ארויסלערנען אזויפיל שיינע און וויכטיגע זאכן.  
איך האב צוריקצוקומען ווי אמשנעלסטן נאכאמאל צו קענען הערן ווייטער דִּי  
שיינע ענינים.


וואָס ער האָט מיר געבעטן.

איידערן אוועקפאָרן, האָב איך נאָך עפעס איינזינען געהאַט, גאָר א וויכטיגע זאַך... ס'איז שוין א לאַנגע צייט וואָס אונזערע קינדער האָבן די זכ"י צו זיין די "צעירי הגבאים" וועלכע גייען יעדן פרייטאָג, ערב שבת, אַרום מיט די יטב לב פושקע, מזכּה צו זיין די שכנים, אָנצוהאַלטן דעם מנהג ישראל תורה, פון געבן פרייטאָג נאָכמיטאָג צדקה פאר צדקת רבי מאיר בעל הנס. און אַז מיר וועלן נישט זיין אינדערהיים שבת, זענען די שכנים זיכער נישט שולדיג, אַז זיי זאָלן נישט קענען אָנהאַלטן דעם הייליגן מנהג... האָבן מיר דעריבער נאָך פאָרן אוועקפאָרן זיך פאַרבינדן מיט איינעם פון די שכנים, פאר וועמען מיר האָבן איבערגעגעבן די פושקע, אַז זיי זאָלן דעם פרייטאָג אַרומגיין מיט די פושקע, כדי שלא יבוטל התמיד.

עקסטער האָבן מיר מיטגענומען אן אַנדערע פושקע, אַז אונזערע קינדער זאלן דאָרט אין קעמפ קענען אָנהאַלטן דעם מנהג פון אַרומגיין מיט די יטב לב פושקע, מזכּה צו זיין אויך די וואָס זענען געקומען דאָרט אויף דעם שבת, מיטן געבן געלט פאר צדקת רבי מאיר בעל הנס.

ב"ה אַז מיר האָבן דאָרט מיטגעהאַלטן זייער א דערהויבענעם שבת. מוצאי שבת, שפּעט ביינאַכט, האָבן מיר זיך איינגעפאַקט אַלע פעקלעך, מ'האַט אַלעס אַריינגעלייגט אין די אויטאָ, און זיך אַרויסגעלאָזט אין וועג אַריין אויפ'ן וועג אַהיים. אַנקומענדיג אַהיים האָבן מיר אַריינגעברענגט אַלע באַקסעס אין שטוב, און נאָכן אַלעס איבערקוקן האָבן מיר געזען אַז איין באַקס איז אונטערגעבליבן. אונז האָמיר דאָס נישט מיטגענומען אַהיים. מיר האָבן נאָך קודם נישט געוואוסט וואָס אַלס עס ליגט אין דעם באַקס, אָבער מיר האָבן משער געווען אַז עס ליגט דערין היבש טייערע חפצים, און ס'איז אונז געווען א גרויסער פאַרלוסט.

מיר האָבן זיך פאַרבינדן מיט איינעם פון די קעמפ-מיטאַרבעטער וועלכער איז נאָך דאָרט געווען, און אים געבעטן אַז ער זאָל כאַפן א בליק דאָרט וואו אונזער קאַר איז געשטאַנען, צו מיר האָבן נישט אפשר דאָרט איבערגעלאָזט דעם באַקס, וואָס מעגליך אַז פון איילעניש האָבן מיר פשוט פאַרגעסן דאָס אַריינצולייגן אין קאַר. ס'איז שוין געווען שפּעט ביינאַכט און זייער טונקל, אָבער דער מיטאַרבעטער האָט אונז געטון די טובה, און ער איז געגאנגען דאָרט זוכן. למעשה אָבער האָט ער דאָס נישט געטראָפן דאָרט. ער האָט אויך געקוקט אויף נאָך פלעצער וואו דער באַקס האָט מעגליך געקענט אַראָפּבלייבן,



זייענדיג א שטיקל עסקן לרגל דעם שבת, בין איך אַרויסגעפאַרן שוין דאָנערשטאָג נאַכט, צוזאַמען מיט די גאַנצע משפּחה, און מיר האָבן זיך דארט מסדר געווען לכבוד שבת. הערענדיג אַז איך גרייט מיך שוין צו קומען דאָנערשטאָג נאַכט, אַנשטאַט פרייטאָג מיטאַג ווען רוב פון די קבוצה איז אָנגעקומען, האָט דער מענעדזשער פונעם קעמפ זיך פאַרבינדן מיט מיר, און מיך געבעטן אויב איך קען אים עפעס מיטברענגען, נאָכדעם וואָס ער איז דאָרט אַליינס, און ער דאָרף נייטיג האָבן דאָס וואָס ער האָט מיר געבעטן. פאַרשטייט זיך אַז איך האָב אים גערן געטון די טובה, און איך האָב אים מיטגעברענגט דאָס

## די פושקע אינעם פארלוירענעם באַקס

לכבוד הנהלת מוסדות יטב לב בארה"ק. לאָמיר פאַרציילן וואָס בדידי הוה עובדא.

מיט א צייט צוריק איז מיר אויסגעקומען צו זיין אויף א שבת אין איינס פון די קעמפס אויף די קעטסקילס. ס'איז געווען נאָך פאָרן זומער-סעזאָן, און דער קעמפ איז אָפּגעדינגען געוואָרן דורך א גרעסערע קבוצה, וועלכע האָבן דאָרט צוזאַמען געפראָוועט א געהויבענעם שבת.





אָבער דאך האָט ער דאָס נישט געטראָפֿן.

מיר האָבן פֿאַרשטאַנען אַז אינצווישן האָט דער לאָקאַלער גאַרבעדזש-טראַק וואָס פֿאַרט אַרום צוזאַמגענומען די מוסט אינעם קעמפּ זעלבסט, שוין געוויס געטון זיין אַרבעט, אַזוי אַז זיכער איז דער באַקס שוין אָנגעקומען אין גאַרבעדזש, און מיר האָבן זיך שוין כמעט מייאש געווען פֿון עס טרעפֿן.

צומאָרגענס, זונטאָג אינדערפֿרי האָבן מיר נאָכאַמאָל אָנגעהויבן איבערטראַכטן וואָס עס איז אַלס געליגן אין דעם באַקס, און... אינצווישן האָט עפֿעס אויפֿגעבליצט אין מח. יא, אין דעם באַקס האָבן מיר אויך אַריינגעלייגט דעם "יטב לב פֿושקע" מיט דאָס געלט וואָס מיר האָבן געהאַט צוזאַמגעזאַמעלט אין קעמפּ, און... דעמאָלט האָבן איך פֿאַרשטאַנען אַז איך בין שוין "כמעט" א געהאַלפֿענער.

ווי דער באַקאַנטער מאַמער חז"ל וואָס אַקטועל אין די איצטיגע וואַכן ווען אידן זענען מתאבל אויפֿן חורבן ביהמ"ק, אַז ס'איז אַ משל צו אַן אַרעמע דינסט וואָס איז קריגל איז אַריינגעפֿאַלן אינעם ברונעם. האָט זי זייער אָנגעהויבן צו וויינען. שפּעטער איז אָנגעקומען דאָרט די דינסט פֿון אַ רייכע משפּחה, וואָס איז טייערע קריגל איז אויך אַריינגעפֿאַלן אין וואָסער, האָט די אַרעמע דינסט אָנגעהויבן זיך צו פֿרייען. לשמחה מה זי עושה? נאָר דעם טייערן קריגל וועט מען דאָך נישט לאָזן אין וואָסער, און ווער עס וועט אַרויפֿברענגען דעם טייערן קריגל, וועט שוין אויך אַרויפֿברענגען איר אַרעמע קריגל.

דאָס זעלבע האָבן איך דאָ אויך געטראַכט. איך בין זיכער אַז דער הייליגער רבי, מרן רביה"ק זי"ע וואָס די פֿושקע גייט פֿאַר זיינע הייליגע מוסדות, וועט בשום אופן נישט צולאָזן

אַז דער באַקס וואו עס ליגט די פֿושקע, זאָל פֿאַרלוירן ווערן, און בזכות וועל איך טאָקע אויך הנאה האָבן אַז מיינע פֿערזענליכע חפּצים וועלן אויך צוריקקומען.

פֿאַרוואָס אָבער איך האָבן געטראַכט אַז איך בין נאָר "כמעט" א געהאַלפֿענער, איז געווען ווייל איך האָבן מיך דערמאָנט נאָך עפֿעס... אויסער דעם וואָס מיינע קינדער גייען יעדע וואָך מיט די פֿושקע-זעקל נאָך געלט, לייגן מיר עקסטער אַריין אין די פֿושקע א באַשטימטן סכום געלט לטובת מוסדות יטב לב, און דאָס האָבן מיר די וואָך געהאַט פֿאַרגעסן. זייענדיג פֿאַרנומען מיט מיין עסקנות דאָרט אין קעמפּ, איז מיר דאָס אַרויס פֿון קאָפּ, און ציענדיג א שטריך פֿון דעם פֿאַרלוירענעם באַקס צו די יטב לב פֿושקע וואָס געפֿונט זיך אין דעם באַקס, האָבן איך פֿאַרשטאַנען אַז ס'פעלט נאָך א שטיקל פֿון דעם פּאָזל. געוויס ווארט נאָך מרן רביה"ק זי"ע בגזוי מרומים אויף דעם וועכענליכער סכום.

איך האָבן גלייך אַרויסגענומען דעם סכום געלט, און עס אַריינגעלייגט אין די אַנדערע יטב לב פֿושקע וואָס איך האָבן אינדערהיים, איך האָבן ערליך געזאָגט אלקא דמאיר עננו, און געבעטן דעם אויבערשטן אַז מיין אבידה זאל אָפּגעפֿונען ווערן.

אינצווישן איז דער זונטאָג-טאָג דורך, און אין אַווענט באַקום איך אַ רוף פֿון דעם קעמפּ-מענדעזשער, וועלכער האָט געהאַט מיט נומער אין זיין סעל, פֿון דעם וואָס ער האָט דאָנערשטאָג זיך געהאַט פֿאַרבינדן מיט מיר, צו בעטן אַז איך זאָל אים ברענגן עפֿעס נייטיג, און ער פרעגט מיך וואָס ס'איז מיין פֿונקטליכע אַדרעס. וואָס איז? ער האָט עפֿעס א באַקס אין זיין קאָר, וואָס ער ווייסט אַז עס דאָרף אָנקומען צו מיר.

יא, נישט אַנדערש, דער באַקס וואָס איך האָבן א גאַנצן טאָג געזוכט, איז אָנגעקומען צו דעם מענדעזשער אין קאָר. ווי אַזוי? איך ווייס נישט, און דער מענדעזשער האָט שוין אויך נישט געדענקט. זייענדיג פֿאַרנומען מיט די העפּטיגע אַרבעט אין קעמפּ, האָט ער נישט צוגעלייגט צופֿיל קאָפּ, נאָר אַזויפֿיל ווייסט ער, אַז עס ליגט ביי אים אין קאָר א באַקס וואָס דאָרף אָנקומען צו מיר, און ער האָט מיר דאָס טאָקע אָפּגעברענגט ביז צו די טיר.

ווער האָט עס אַריינגעלייגט ביי אים אין קאָר? הרבה דרכים למקום! דאָס איז זיכער אַז די הייליגע צדקה פֿון מוסדות יטב לב, און דער כח פֿונעם מייסד האָט זיכער באַגלייט אַז דער באַקס וואו עס ליגט די פֿושקע, זאָל נישט פֿאַרלוירן גיין.

איך האָבן פֿון די מעשה אַרויסגענומען דריי זאַכן. א) כ'האָבן גלייך פֿאַרשטאַנען אַז א באַקס אין וועלכן עס ליגט א יטב לב פֿושקע, וועט געוויס צוריקקומען צו מיר אַהיים, וכך הוה, ב) פֿון הימל האָט מען אונז געוויזן, ווי שטאַרק מען קוקט אַרויס אויף דעם קביעות'דיגן סכום וואָס מיר שענקן וועכענטליך פֿאַר די פֿושקע, און ג) א זייטיגע נקודה, ווען עס איז מקוים געוואָרן דער שלח לחמך על פני המים, און דאָס וואָס איך האָבן מיטגענומען פֿאַר דעם מענדעזשער דאָס וואָס ער האָט געדאַרפֿט, האָט צוגעהאַלפֿן אַז די אבידה זאל לייכטער אָנקומען צוריק צו אונז, נאָכדעם וואָס ער האָט שוין געהאַט מיין קאָנטאַקט, און אַלעס איז געשטעלט געוואָרן אין פֿלאַץ בדרך פלא והפלא.

זאל השי"ת העלפֿן אַז מיר זאָלן אַלץ זען ישועת ה' כהרף עין.

בכל הכבוד, ב. ח. א. קרית יואל

## ראשית ממלכתו

פארזעצונג פון זייט 11

הי"ו.

האָבן איינגעפֿירט ביי אונז אין ביהמ"ד, אַז מ'זאָל געבן פֿאַר די קינדער נאָר דעם חינוך פֿון אונזערע הייליגע מוסדות, בדרך ישראל סבא. דעריבער זייער וויכטיג איינצופֿירן פעסטע גדרים אין דעם ענין וכו'.

וכך הוה, ס'איז דאָן אפֿילו געווען א קלער אַז מ'זאָל מאַכן א תקנה, אַז ווער עס שיקט נישט די טעכטער אין סאַטמאַר, זאָל נישט קענען באַקומען קיין עלי, און נישט קענען צוגיין צום עמוד אין ביהמ"ד. למעשה האָט עס שוין נישט אויסגעפֿעלט, נאָכדעם וואָס דעם רבי'נס תקנה האָט אויפֿגעטון וואָס עס האָט געדאַרפֿט, און דער ציבור האָט מער און מער אַריינגעשטעלט די קינדער אין די סאַטמאַרער שולע.

פארזעצונג אי"ה

אדש"ה, הנה שמעתי שישנם איזה אנשים ממתפלי בית מדרשינו בבני ברק, ששולחים את בנותיהם ללמוד בבית יעקב. לזה הנני להודיע בזה, כי זה אחד מהתקנות שתיקנתי בבית מדרשינו, שיתנו להילדים רק חינוך במוסדות שלנו בדרך ישראל סבא, ע"כ מהנחוץ לגדור גדר בזה. והשי"ת ירחם על עמו ואל ארצו בהרמת קרן התורה וישראל. כעתירת הבעה"ח הדושה. חתי"ק.

(אין אידישער איבערזעצונג: צו די מתפללים אין אונזער ביהמ"ד אין בני ברק. כ'האָבן געהערט אַז עס זענען דאָ געוויסע מענטש וואָס דאָווענען אין ביהמ"ד אין בני ברק, וואָס שיקן זייערע טעכטער לערנען אין בית יעקב. דעריבער וויל איך מודיע זיין, אַז דאָס איז איינס פֿון די תקנות וואָס איך



# יטב לב די מקור הישועות ביי אנ"ש

וואס האט שוין אויפגעראכטן  
אן א שיעור תומכי המוסדות

נחת דקדושה זרע של קיימא  
הצלחה בפרנסה ישועות ורפואות



אנ"ש  
די מקור  
הישועות

SPONSORED BY:



Non Profit Org  
U.S. Postage  
PAID  
Mail Way

Yotey Lev  
Eretz Yisrael Inc  
POB 2123  
Montroe, NY 10949

